

నదులు అనుసంధానం చేసిన అవర భగీరథుడు చంద్రబాబు : మంత్రి నిమ్మల



ఇబ్రహీంపట్నం, (ఎన్టీఆర్),(టుడే విదుర,జులై 9) : దేశంలోనే తొలిసారిగా రాష్ట్రంలో నదులు అనుసంధానం చేసిన అవర భగీరథుడు ముఖ్యమంత్రి చంద్రబాబు నాయుడు అని జల వనరుల శాఖ మంత్రి నిమ్మల రామానాయుడు అన్నారు. ఎన్టీఆర్ జిల్లా ఇబ్రహీంపట్నం పవిత్ర సంగమం వద్ద కృష్ణా నదిలో కలుస్తున్న పట్టిసీమ గోదావరి జలాలకు మంత్రి నిమ్మల బుధవారం వసుపు, కుంకుమతో పాటు చీర, సారెలను సమర్పించి జల హారతి ఇచ్చారు. ఈ సందర్భంగా ఆయన మాట్లాడుతూ రూ.1300 కోట్లతో నిర్మించిన పట్టిసీమ ద్వారా గోదావరి జలాలను కృష్ణా డెల్టాకు తరలిస్తే రూ.50 వేల కోట్ల ఆదాయం లభించిందన్నారు.2014 - 19 మధ్యకాలంలో 263 టీఎంసీలకు పైగా గోదావరి జిల్లాలో కృష్ణా డెల్టా కు తరలించినట్లు చెప్పారు. ఇది శ్రీశైలం పూర్తి నీటి నిల్వ సామర్థ్యం కంటే ఎక్కువ అన్నారు. ఇప్పటి వరకు పట్టిసీమ ద్వారా 428 టీఎంసీలకు పైగా కృష్ణా డెల్టాకు తరలించామని, ఇది నాగార్జునసాగర్ ప్రాజెక్టు పూర్తి నీటినిల్వ సామర్థ్యం కంటే ఎక్కువ అన్నారు. నాడు టీడీపీ హయాంలో 1040 లిఫ్ట్ స్కీమ్స్ ద్వారా సాగునీరందిస్తే వైసీపీ హయాంలో సరైన నిర్వహణ లేక 450 లిఫ్టులు మరుగున పడ్డాయని విమర్శించారు.జగన్ ప్రభుత్వం కనీసం ప్రాజెక్టుల నిర్వహణకు, గేట్లకు గ్రీజు పెట్టడానికి కూడా నిధులు ఇవ్వలేదన్నారు. కూటమి ప్రభుత్వం అధికారంలోకి వచ్చిన తర్వాత వాటర్ మేనేజ్ మెంట్ ద్వారా అన్ని రిజర్వాయర్లలో పూర్తిస్థాయి నీటి నిల్వ చేయగలిగామని చెప్పారు. శ్రీశైలం, ధవళేశ్వరం మరమ్మత్తులు, నిర్వహణ కోసం రూ.350 కోట్లు నిధులు కేటాయించి శ్రీశైలం గేట్ల ద్వారా వరద నీరు విడుదల చేశామని తెలిపారు. రాష్ట్ర విభజన వల్ల జరిగిన నష్టం కంటే జగన్ పాలన వల్ల ఎక్కువ నష్టం జరిగిందని ఆరోపించారు. వెంటిలేటర్ మీద ఉన్న ఆర్థిక వ్యవస్థకు మోడీ సహకారంతో చంద్రబాబు, పవన్ కళ్యాణ్ ఆక్సిజన్ ఇచ్చి ఊపిరి పోస్తున్నారని తెలిపారు. కార్యక్రమంలో ఎంపీ కేశినేని శివనాథ్ (చిన్ని), జగ్గయ్యపేట ఎమ్మెల్యే శ్రీరామ్ రాజగోపాల్ (తాతయ్య), జిల్లా కలెక్టర్ లక్ష్మీశ తదితరులు పాల్గొన్నారు.

రైతులకు గుడ్ న్యూస్ చెప్పిన ఏపీ కేబినెట్



అమరావతి,(టుడే విదుర,జులై 9): సీఎం చంద్రబాబు అధ్యక్షతన కేబినెట్ భేటీ బుధవారం వెలగపూడిలోని సచివాలయంలో జరిగింది. ఈ సందర్భంగా రాష్ట్ర రైతాంగానికి కేబినెట్ టీపీ కబురు చెప్పింది. ధాన్యం పాత బకాయిలు రూ.1000 కోట్లలో రూ. 672 కోట్ల నిధులు విడుదల చేయాలని నిర్ణయించింది. ఈ నగదును 24 గంటల్లో రైతుల ఖాతాల్లో జమ చేయాలని కేబినెట్ నిర్ణయించింది. ఈ నిధులు రైతుల ఖాతాల్లో వేసే బాధ్యతను పౌర సరఫరాల శాఖ మంత్రి నాదెండ్ల మనోహర్ కి ప్రభుత్వం అప్పగించింది. అందుకోసం ప్రభుత్వం చర్యలు చేపట్టింది.ప్రజా పంపిణీ అవసరాల కోసం పౌరసరఫరాల సంస్థ ద్వారా గత రబీ సీజన్లో ప్రభుత్వం ధాన్యాన్ని సేకరించింది. ఆ క్రమంలో మద్దతు ధరను రైతుల ఖాతాల్లో జమ చేయడంలో జాప్యం జరిగింది. దీంతో రైతులు

ఆందోళన చెందారు. ఈ నేపథ్యంలో జాతీయ సహకార అభివృద్ధి సంస్థ (ఎన్సీడీసీ) నుంచి ఏపీ మార్కెట్ డ్వారా రూ.1,000 కోట్లు రుణం తీసుకోవడానికి అనుమతిస్తూ జులై 4వ తేదీన రాష్ట్ర ప్రభుత్వం ఉత్తర్వులు జారీ చేసింది. ఈ నిధులు వచ్చిన వెంటనే ధాన్యం బకాయిలను రైతుల ఖాతాల్లో జమ చేసేలా పౌరసరఫరాల సంస్థ అధికారులు చర్యలు చేపట్టనున్నారు. దీంతో ఈ వారంలోనే రైతుల ఖాతాల్లో ఈ ధాన్యం బకాయిల సొమ్ము జమ కానుందని తెలుస్తుంది. మరోవైపు ఈ రోజు ఉదయం రాజధాని అమరావతిలో కేబినెట్ సమావేశం జరిగింది. ఈ సమావేశంలో కేబినెట్ పలు కీలక నిర్ణయాలకు ఆమోద ముద్ర వేసింది.

మంత్రి నాదెండ్ల ఆదేశం..

ఇదే అంశంపై మంత్రి నాదెండ్ల మనోహర్ స్పందించారు. రైతులకు ధాన్యం కొనుగోళ్ల బకాయిలు రూ.672కోట్లు విడుదలకు మంత్రివర్గంలో నిర్ణయం తీసుకున్నట్లు చెప్పారు. ఈ నిర్ణయం ద్వారా దాదాపు 32 వేల మంది రైతులకు ఈ నిధులు మంజూరు ద్వారా లబ్ధి చేకూరుతోందన్నారు. 24 గంటల్లో రైతుల ఖాతాల్లో పెండింగ్ బకాయిలు జమ చేయాలని అధికారులను ఈ సందర్భంగా ఆయన ఆదేశించారు.

డిప్యూటీ సీఎం పవన్ ను కలిసిన

బీజేపీ నూతన అధ్యక్షుడు పి.వి.ఎన్. మాధవ్ !



మంగళగిరి,(టుడే విదుర,జులై 9) : రాష్ట్ర ఉపముఖ్యమంత్రి, జనసేన అధినేత పవన్ కళ్యాణ్ ను ఈరోజు (బుధవారం) సాయంత్రం బీజేపీ రాష్ట్ర నూతన అధ్యక్షుడు శ్రీ పి.వి.ఎన్. మాధవ్ మర్యాదపూర్వకంగా కలిశారు. మంగళగిరిలోని పవన్ కళ్యాణ్ క్యాంప్ కార్యాలయంలో ఈ భేటీ జరిగింది. రాష్ట్ర బీజేపీ అధ్యక్షుడిగా ఇటీవల నియమితులైన పి.వి.ఎన్. మాధవ్, పవన్ కళ్యాణ్ ను శుభాకాంక్షలు తెలిపారు. ఇక కూటమి ప్రభుత్వంలో భాగస్వామ్య పార్టీలైన జనసేన, బీజేపీల మధ్య సంబంధాలను మరింత బలోపేతం చేయడమే ఈ భేటీ ముఖ్య ఉద్దేశ్యంగా తెలుస్తోంది. ఇరువురు నేతలు రాష్ట్ర రాజకీయ పరిస్థితులు, ప్రభుత్వ విధానాలు, రాబోయే కార్యక్రమాలపై చర్చించినట్లు సమాచారం.

శాకాంబరి. శరణు, శరణు ఇంద్రకీలాద్రిపై ఉత్సవ శోభ

వైభవంగా కొనసాగుతున్న శాఖాంబరి ఉత్సవాలు కూరగాయలు ఆకుకూరలతో అలంకరణ పండ్లు కూరలు ఆభరణాలుగా సుందర స్వరూపం.. శోభాయమానంగా ప్రధాన, ఉపాలయాలుకన్నుల విందుగా అమ్మవారి అలంకరణ 2 4 టన్నులు కూరగాయలు విరాళం ఇచ్చిన రైతులు భక్తిశ్రద్ధలతో అమ్మవారికి మొక్కులు చెల్లింపు..భక్తులకు కదంభ ప్రసాదం పంపిణీ..గంట గంటకు పెరుగుతున్న భక్తుల రద్దీ..

ఎన్టీఆర్ బ్యారో:(టుడే విదుర,జులై 9): శరణు.. శరణు.. శాఖాంబరి అంటూ ఆ కనకదుర్గమ్మ వారిని స్మరిస్తూ తరలివస్తన్న భక్త జన సంద్రోహంతో ఇంద్రగిరులు పులకరిస్తున్నాయి. విజయవాడలోని ఇంద్రకీలాద్రిపై ఉన్న శ్రీ దుర్గా మల్లేశ్వర స్వామి వార్ల దేవస్థానంలో శాకాంబరి ఉత్సవాలు అత్యంత వైభవంగా కొనసాగుతున్నాయి. రెండవ రోజు ఉ త్సవాల్లో భాగంగా కనకదుర్గమ్మ వారికి పండ్లు వివిధ రకాల కూరలతో కనుల విందుగా అలంకరణ చేశారు. రైతులు, వ్యాపారస్తులు దాతలు విరాళంగా ఇచ్చిన సుమారు 24 టన్నుల వివిధ రకాల కూరగాయలు, ఆకుకూరలతో పాటు పండ్లలతో అమ్మవారి ప్రధాన ఆలయం, ఉప ఆలయాలు, దేవాలయ ప్రాంగణం, మహా మండపం వివిధ ప్రాంతాలను సర్వాంగ సుందరంగా అలంకరించారు.అమ్మవారితోపాటు, ఆలయ పరిసర ప్రాంతాలలో ఉన్న దేవతామూర్తుల విగ్రహాలను పండ్లు కూరగాయలతో అలంకరణ చేయడంతో ఆలయ ప్రాంగణమంతా స్వాభాయమానంగా కనిపిస్తోంది. ఇటు చూసిన హరిత వర్ష శోభితమై కనిపిస్తున్న ఇంద్రకీలాద్రిపై ఉత్సవ శోభ అలముకుని ఉంది. శాకాంబరి దేవి అవతారంలో ఉన్న కనకదుర్గమ్మ వారిని దర్శించుకునేందుకు బుధవారం భక్తుల



పెద్ద ఎత్తున ఇంద్రకీలాద్రికి వివిధ ప్రాంతాల గుండా తరలివస్తున్నారు. నగరంతో పాటు చుట్టుపక్కల గ్రామాలు పక్క జిల్లాలు, వివిధ రాష్ట్రాల నుండి కూడా భక్తులు పెద్ద ఎత్తున తరలి రావడంతో ఇంద్రకీలాద్రి పై ఉన్న క్యూ లైన్ లన్నీ కిక్కిరిసిపోయాయి. మదినిండా భక్తి పారవశ్యంతో,

శాకాంబరి దేవి అవతారంలో ఉన్న జగన్మాతను మనసారా కొలుస్తూ, అమ్మ ఆశీస్సులు పొందుతున్నారు. గంట గంటకు పెరుగుతున్న భక్తుల రద్దీ దృష్ట్యా అధికారులు సైతం విస్తృత ఏర్పాటు చేశారు. దేవస్థానం అధికారులు సిబ్బందితోపాటు, సేవార్జ్ వాలంటీర్లు సైతం భక్తుల సేవలో తరిస్తున్నారు.

సంపాదకీయం

జాతి నిర్మాణంలో హిందీ బంధం

జీవనోపాధికి కన్న ఊరు, మాతృదేశం విడిచి సుదూర సీమలకు వెళ్లిన తర్వాత తల్లి భాష, స్వీయ జాతీయ సంస్కృతి ప్రాధాన్యం తెలిసినస్తుంది. ప్రపంచంలో 193 దేశాలున్నాయి. ఇంచుమించు ఈ సమస్త దేశాల వారు గల్ఫ్ రాజ్యాలలో, ముఖ్యంగా దుబాయిలో ఉంటున్నారు. ఒక్క భారతీయులు మినహా ఇతర జాతీయులు అందరూ తమ తమ భాషలలో పరస్పరం సంభాషించుకుంటారు. ఇటువంటి అవకాశం భారతీయులకు లేదు. హిందీ లేదా ఆంగ్లం రాని ఒక భారతీయుడు తన భాష తెలియని తోటి స్వదేశస్థుడితో అరబ్బి భాషలో మాత్రమే మాట్లాడగలుగుతాడు. చివరకు తమ ఫిర్యాదులతో భారతీయ దౌత్య కార్యాలయాలకు వచ్చే దక్షిణ భారత ప్రవాస కార్మికులు అనేక మంది అరబ్బి భాషలోనే తమ గోడు చెప్పుకోవడం కద్దు. క్రింది స్థాయి దౌత్య సిబ్బంది అరబ్బి నుంచి హిందీ భాషలోకి అనువదించి అధికారులకు వివరిస్తారు. తెలుగు ప్రవాసులు లేదా ఉత్తరాది వారు ఉదయం వేళ అల్పాహారానికై మలయాళీలు నిర్వహించే హోటల్‌కు వెళ్లి అరబ్బిలో ఆర్డరు ఇస్తారు. తూర్పుగోదావరి జిల్లా జగ్గంపేటకు చెందిన మహిళ ఒకరు తెలుగు మినహా మరో భాష రాకపోవడంతో సుమారు ఒక సంవత్సరం జైలులో మగ్గిపోవలసివచ్చింది. ఉత్తరప్రదేశ్‌కు చెందిన అలోక్ తివారీ సౌదీ అరేబియాలోని ఒక విశ్వవిద్యాలయంలో ఆచార్యుడు. ఆయనకు తెలుగు మిత్రులు ఎక్కువ. ఒకసారి ఆయన కుటుంబసమేతంగా తెలంగాణ పర్యటనకు వెళ్లారు. అయితే భాషాపరమైన ఇబ్బందితో అర్ధాంతరంగా ఆయన తన పర్యటనను ముగించుకోవలసివచ్చింది. బహుళజాతి సంస్థలలో పనిచేసే నానా దేశాల వారు మధ్యాహ్న భోజన విరామంలో ఆయా జాతీయులు అందరూ కలిసి ఒక్కచోట తమ తమ భాషలలో మాట్లాడుకొంటుండగా, భారతీయులు మాత్రం ప్రాంతాలవారీగా విడిపోతుంటారు. మలయాళీలు ఒక బృందంగా, ఉర్దూ మాట్లాడే హైదరాబాదీలు మరో సమూహంగా విడిపోతుంటారు. హిందీ భాష రాని కారణంగా ఐ.టి నిష్ణాతులైన తెలుగు ఇంజనీర్లు తాము పని చేస్తున్న సంస్థలలో తోటి భారతీయులతో కలివిడిగా ఉండలేకపోతున్నారు. ఇది వారిని సామాజికంగా ఏకాకులను చేస్తోంది. ఈ నేపథ్యంలో హిందీ ప్రాధాన్యాన్ని తెలుసుకోవల్సిన అవశ్యకత ఉంది. విశాల భారతావని విభిన్న భాషలు, వైవిధ్యభరిత జీవనరీతులకు నెలవు. జాతీయ భాషా వివాదంలో మొదటి నుంచి హిందీని ఆ భాషేతరులపై బలవంతంగా రుద్దుతున్న ఒక అన్య భాషగా చిత్రీకరిస్తున్నారు. తమ భావజాల వ్యాప్తి కొరకు ఒక దేశం%-%-ఒకే విధానంను అనుసరిస్తున్న భారతీయ జనతా పార్టీకి హిందీ మాట్లాడే రాష్ట్రాలలో రాజకీయ అధిపత్యం ఉన్నది. హిందీయేతర రాష్ట్రాలలో ఆ పార్టీ ప్రాబల్యం అంతగా లేదు. నూతన జాతీయ విద్యావిధానం క్రింద హిందీని వ్యూహాత్మకంగా అమలుపరుస్తున్నారనే బలమైన అభిప్రాయం నెలకొంటున్న నేపథ్యంలో మరాఠీ భాషా రాష్ట్రమైన మహారాష్ట్రలో హిందీ అమలు విషయమై ఉత్తర్వు జారీ చేయడం, ఉపసంహరించుకోవడం రెండూ జరిగాయి. ఇప్పటికే తమిళనాడులో డీఎంకే ప్రభుత్వం హిందీ అమలును పూర్తిగా రాజకీయ కోణం నుండి ఎదుర్కొంటూ బీజేపీని ఇరకాటంలో పెడుతోంది. తాము అధికారంలో ఉన్న మహారాష్ట్రలో సైతం హిందీకి వ్యతిరేకత రావడం బీజేపీ ప్రాబల్యానికి విఘాతమని చెప్పవచ్చు. అంత మాత్రాన హిందీ భాష వ్యాప్తికి బీజేపీ తన కృషిని విరమిస్తుందనుకోవడం పొరపాటు. అలాగని హిందీని వ్యతిరేకించడం కూడా పొరపాటే. ఒక సువిశాల దేశంలోని అనేక ప్రాంతాలలో నలుగురికి తెలిసే భాషను నెర్చుకోవడంలో తప్పేమీ లేదు. నేర్చుకోవాలి కూడా. పూర్తిగా అరబ్బి దేశమైన సౌదీ అరేబియా తమ విద్యార్థులకు వైసీసీ భాషను బోధిస్తోంది. మహమ్మద్ రఫీ మధుర గీతాలను వినే మనం హిందీని తూర్పారపట్టడం ఏమిటి? దీన్ని మానుకోవాలి. ఒక దేశం%-%-ఒకే భాష అనేది ఒక విఫల ప్రయోగం. ప్రఖ్యాత ఆంగ్ల రచయిత జార్జి బెర్నాడ్ షా వ్యాఖ్యానించినట్లుగా అమెరికా, బ్రిటన్ రెండూ ఆంగ్లం మాట్లాడే రాజ్యాలయినా ఒకే జాతికి చెందినవి కావు. అలాగని అరబ్బులు అందరినీ ఒకే భాష, ఒకే సంస్కృతి అయినా 22 దేశాలుగా విడిపోయి ఉన్నారు. ఉక్రెయిన్%-%-రష్యా యుద్ధం మొదలు మహారాష్ట్ర%-%-కర్ణాటక సరిహద్దు వివాదం దాకా ఎన్నో ఘర్షణలు భాషతో ముడిపడి ఉన్నాయి. తెలుగు భాష ఒక్కటయినా, యాన అనేది ప్రత్యేక తెలంగాణ ఉద్యమంలో కీలక పాత్ర వహించిందనేది మరిచిపోకూడదు. విభిన్న భాషలు, వివిధ సంస్కృతులు మన విశిష్టత. భిన్నత్వంలో ఏకత్వానికి భారతదేశమే యావత్ ప్రపంచానికి మార్గదర్శి. భారతీయులు స్వదేశంలో ఉన్నా, విదేశాలలో ఉన్నా తమ మాతృభాషతో పాటు భారతీయ అనుసంధాన భాషగా హిందీని స్వచ్ఛందంగా నేర్చుకోవడానికి ముందుకు రావాలి. సంకుచిత రాజకీయ కారణాలకు అతీతంగా జాతి నిర్మాణంలో ఈ భాషాబంధం బలపడాలి.

అందరూ ఒకే ఫార్మాట్‌లో నివేదికలెలా ఇచ్చారు

కొన్ని నివేదికలపై నోడల్ అధికారుల సంతకాలు లేవు

వాస్తవికతను తేల్చేందుకు అడ్వోకేట్ కమిటీ వేస్తాం

పోలీసు స్టేషన్లలో సీసీకెమెరాల ఏర్పాటుపై నిలదీసిన హైకోర్టు



అమరావతి, జూలై 9 (టండే విడుర,): స్టేషన్ మొత్తం కనిపించేలా రాష్ట్రంలోని పోలీస్ స్టేషన్లలో సీసీ కెమెరాలు ఏర్పాటు చేశామని సర్టిఫై చేస్తూ ఎన్డీపీవోలు(డిఎస్పీలు) ఇచ్చిన నివేదికలపై హైకోర్టు ధర్మాసనం సందేహం వ్యక్తం చేసింది. ఎన్డీపీవోలందరూ ఒకే ఫార్మాట్‌లో నివేదికలు ఎలా సమర్పించారని ప్రశ్నించింది. కొన్ని జిల్లాల నివేదికలపై సంబంధిత జిల్లాల నోడల్ అధికారుల సంతకాలు లేవని, వారి బదులు ఇతర అధికారులు సంతకాలు చేశారని తెలిపింది. ఓ హెబియస్ కార్పస్ పిటిషన్ పై విచారణ సందర్భంగా విజయవాడ మూడవ అదనపు జ్యుడిషియల్ మేజిస్ట్రేట్ నివేదికను ధర్మాసనం ప్రస్తావించింది. విజయవాడ సైబర్ క్రైమ్ పోలీస్ స్టేషన్లలో ఒక సీసీ కెమెరా మాత్రమే ఉన్నట్లు మేజిస్ట్రేట్ నివేదికలో పేర్కొన్నారని గుర్తుచేసింది. అయితే, స్టేషన్ ను వ్యక్తిగతంగా తనిఖీ చేసి రాణా మొత్తం కవర్ అయ్యేలా సీసీకెమెరాలు ఏర్పాటు చేసినట్లు విజయవాడ అసిస్టెంట్ పోలీస్ కమిషనర్ సర్టిఫై చేస్తూ కోర్టుకు సమర్పించిన నివేదికలో పేర్కొన్నారు తెలిపింది. పరస్పర భిన్న నివేదికల నేపథ్యంలో ఎన్డీపీవోలు సమర్పించిన నివేదికల వాస్తవికతను తేల్చేందుకు అడ్వోకేట్ కమిటీని ఏర్పాటు చేస్తామని హెచ్చరించింది. రాష్ట్రవ్యాప్తంగా కొన్ని

పోలీసు స్టేషన్లలో పర్యటించి రాణాలో ఎన్ని సీసీ కెమెరాలు ఏర్పాటు చేశారు? స్టేషన్ మొత్తం కనిపించేలా ఏర్పాటు చేశారా? లేదా? తదితర అంశాలపై కమిటీ నుంచి నివేదిక కోరతామని పేర్కొంది. సుప్రీంకోర్టు మార్గదర్శకాలకు అనుగుణంగా ఎన్ని స్టేషన్లలో సీసీకెమెరాలు ఏర్పాటు చేయలేదో వివరాలు తమ ముందు ఉంచాలని ప్రభుత్వ ప్రత్యేక న్యాయవాది(ఎసజిపీ)ని ఆదేశిస్తూ విచారణను వారం రోజులకు వాయిదా వేసింది. ఈ మేరకు హైకోర్టు న్యాయమూర్తులు జస్టిస్ ఆర్.రఘునందనరావు, జస్టిస్ జగదం సుమతితో కూడిన ధర్మాసనం మంగళవారం ఉత్తర్వులు ఇచ్చింది. రాష్ట్రంలోని పోలీస్ స్టేషన్లు, జైళ్లలో సీసీ కెమెరాలు ఏర్పాటు చేసేలా ఆదేశాలు ఇవ్వాలని కోరుతూ 2019లో న్యాయవాది తాండవ యేగేష్ హైకోర్టులో ప్రజా ప్రయోజన వ్యాజ్యం దాఖలు చేశారు. ఈ వ్యాజ్యాన్ని విచారించిన హైకోర్టు ఆ మేరకు సీసీ కెమెరాలు ఏర్పాటు చేయాలని 2019 జూలై 15న ఆదేశాలిచ్చింది. ఏళ్లు గడుస్తున్నా ఉత్తర్వులు అమలుకాకపోవడంతో యోగేష్ 2022లో కోర్టుధిక్కరణ పిటిషన్ దాఖలు చేశారు. మరోవైపు పల్నాడు జిల్లా, మాచవరం పోలీసులు తన సోదరుడు గోపిరాజును అక్రమంగా నిర్బంధించారంటూ కటారు నాగరాజు గతేడాది నవంబరులో హెబియస్ కార్పస్ పిటిషన్ దాఖలు చేశారు. ఈ వ్యాజ్యాలు మంగళవారం మరోసారి విచారణకు రాగా న్యాయవాది తాండవ యోగేష్ వాదనలు వినిపిస్తూ... సుప్రీంకోర్టు మార్గదర్శకాలకు అనుగుణంగా సీసీకెమెరాల ఏర్పాటు జరగలేదన్నారు. రాష్ట్రంలో 1392 పోలీసు స్టేషన్లు ఉండగా, 1001 పోలీసు స్టేషన్లలో మాత్రమే సీసీ కెమెరాలు ఏర్పాటు చేశారన్నారు. ప్రభుత్వ ప్రత్యేక న్యాయవాది(ఎసజిపీ) టి.విష్ణుతేజ వాదనలు వినిపిస్తూ... సుప్రీంకోర్టు మార్గదర్శకాలకు అనుగుణంగా లాక్‌పలు ఉన్న అన్ని స్టేషన్లలో సీసీ కెమెరాలు ఏర్పాటు చేశామని తెలిపారు. 0

ఏనుగుల మంద స్వైరవిహారం

రామకుప్పం, జూలై 9 (టండే విడుర,): రామకుప్పం మండలంలోని 89 పెద్దూరు గ్రామ సమీప తోటలపై రాత్రి ఆరు ఏనుగుల మంద స్వైరవిహారం చేసింది. తమిళనాడు అడవుల నుంచి వి.కోట మండలం నాయకనేరి అడవుల మీదుగా వచ్చిన ఏనుగులు 89 పెద్దూరు గ్రామానికి చెందిన పలువురి అరటి, టమోటా, మామిడి తోటలపై దాడులు చేసి.. విధ్వంసం సృషించాయి. ఓ రైతుకు చెందిన 30 అరటిచెట్లను ధ్వంసం చేశాయి. మరో రైతు టమోటా తోటను కొంతమేర ధ్వంసం చేశాయి. సమీప మామిడి తోటల్లో సంచరిస్తూ మామిడికాయలు, పండ్లను తిన్నంతగా తిని.. నేలరాల్యాయి. సమాచారం తెలుసుకున్న అటవీ అధికారులు, ట్రాకర్లతో కలిసి పెద్దూరు అటవీ ప్రాంతానికి చేరుకుని డప్పులు వాయిస్తూ, టపాకాయలు పేల్చుతూ ఏనుగుల మందను అడవిలోకి తరిమేశారు. ఇప్పటికే 15 రోజులుగా ననియాల గ్రామ పరిసర పొలాలు, తోటలపై ఒంటరి ఏనుగు దాడి చేస్తున్న విషయం తెలిసిందే. ఇప్పటి ఏనుగుల మంద కూడా



తోడవడంతో అటవీ సమీప గ్రామాల రైతులు, ప్రజలు భయాందోళనలకు గురవుతున్నారు. ఏనుగులను పొలాలు, గ్రామాల వైపు రాకుండా అటవీ అధికారులు చర్యలు తీసుకోవాలని కోరుతున్నారు.

పీ-4కు సర్వం సిద్ధం



కార్పొరేషన్(కాకినాడ), జూలై 9 (టండే విడుర,): పేదరికంలో ఉన్న కుటుంబాలను ఆర్థికంగా పైకి తేవడానికి పేదవాడిని పైకి తెద్దాం ప్రణాళిక ద్వారా పేదరిక నిర్మూలన, సమాజ అభివృద్ధికి మౌలిక సదుపాయాలు, విద్య, వైద్యం అందించేందుకు లక్ష్యంగా పెట్టుకుని సీఎం చంద్రబాబు పీ-4 కార్యక్రమానికి శ్రీకారం చుట్టిన సంగతి తెలిసిందే. ఇందుకు సంబంధించి దాతల సహకారంతోపాటు ప్రభుత్వం వైపు నుంచి కూడా అన్ని విధాలుగా ఊతమిచ్చి పీ-4ను అమలు చేసే దిశగా ప్రభుత్వం అడుగులు వేస్తోంది. దీనిలో భాగంగా జిల్లాలో పీ-4కు అర్హత కలిగిన బంగారు కుటుంబాల జాబితాను ఇప్పటికే సిద్ధం చేశారు. మార్గదర్శకుల జాబితా కూడా దాదాపు సిద్ధమైంది. పీ-4 అమలు పర్యవేక్షణకు మండలాల వారీగా ప్రత్యేక అధికారుల నియామకం

కూడా జరిగింది. పీ-4 అమలు తీరు తెన్నులకు సంబంధించి తాజాగా అన్ని విభాగాల అధికారులతో సమావేశమైన కలెక్టర్ షాన్‌మోహన్ ఆగస్టు నెల నుంచి అమలు చేసేలా కసరత్తు చేస్తున్నారు. పేదరికం లేని సమాజ సాధనకు రాష్ట్ర ప్రభుత్వం సదాశయంతో చేపట్టిన పీ4 కార్యక్రమం ద్వారా గ్రామస్థాయి నుంచి జిల్లా స్థాయి వరకు ప్రభుత్వ ఉద్యోగులు మార్గదర్శకులుగా బంగారు కుటుంబాలను దత్తత స్వీకరించి ఆదర్శంగా నిలవనున్నారు. ప్రభుత్వ, ప్రైవేట్ రంగాలతోపాటు ప్రజలను భాగస్వాములను చేసి ప్రతి ఇంటికి అభివృద్ధి, ప్రతి జీవితానికి ప్రగతి, మౌలిక ఆశయంతో ప్రభుత్వ ఆశయాన్ని, లక్ష్యాన్ని సాకారం చేయడంలో ప్రభుత్వ ఉద్యోగులు ముందుకు వచ్చి మిగిలిన వారందరికీ ఆదర్శంగా నిలిచారు. ఇందుకనుగుణంగా జిల్లాలోని గ్రామస్థాయి నుంచి జిల్లాస్థాయి వరకు ప్రభుత్వ అధికారులు, సిబ్బంది మార్గదర్శకులుగా బంగారు కుటుంబాలకు అండగా నిలవనున్నారు. గ్రామస్థాయి ఉద్యోగి ఒక కుటుంబాన్ని మండల స్థాయి ఉద్యోగి రెండు, డివిజన్, జిల్లాస్థాయిలో సెంకడ్ ఇన్ ర్యాంకు ఉద్యోగులు మూడు కుటుంబాలను, జిల్లా అధికారులు ఐదు బంగారు కుటుంబాలను దత్తత తీసుకోవాలని కలెక్టర్ సూచనల మేరకు ప్రణాళికాబద్ధంగా అంతా సిద్ధం చేశారు. బంగారు కుటుంబాల జీవన స్థాయి పెంచేందుకు 15 అంశాలతో కూడిన జాబితా రూపొందించారు. ఉద్యోగులు ఎంచుకున్న బంగారు కుటుంబాలను మార్గదర్శకులు కలుసుకుని వారి సమస్యలను తెలుసుకుని వాటి పరిష్కారానికి కృషిచేయనున్నారు

సాఫ్ట్ గా.. సర్కారుకే టోకరా

భవన నిర్మాణ అనుమతుల వ్యవస్థ కూడా పక్కదారి వెలుగులోకి 'సాఫ్ట్ గా' సిబ్బంది మోసాలు లైసెన్స్ సర్వేయర్లతో కుమ్మక్క ప్రభుత్వాదాయానికి పలు రకాలుగా గండి

జూలై 9(టుడే విడుర,): భవన నిర్మాణ అనుమతుల జారీని వేగవంతం చేయాలి.. పట్టణ ప్రణాళికా విభాగంలో వేళ్లాసుకున్న అవినీతిని అంతమొందించాలి.. ఇదీ రాష్ట్ర ప్రభుత్వ లక్ష్యం! అయితే, ప్లాన్ అనుమతుల విషయంలో నేరుగా పట్టణ ప్రణాళికా విభాగం అధికారుల పాత్రను తప్పించి లైసెన్స్ సర్వేయర్ల దశలోనే ప్రాథమికంగా అనుమతులిచ్చేలా సరికొత్త ఆన్ లైన్ వ్యవస్థను తీసుకు వచ్చినా.. అక్రమాలు ఆగటం లేదు. ప్రతిష్టాత్మకంగా తీసుకువచ్చిన నూతన విధానాన్ని కూడా భ్రష్టు పట్టించేస్తున్నారు. అంతకుముందు అధికారులు అవినీతికి పాల్పడితే.. 'కొందరు లైసెన్స్ సర్వేయర్లే'.. 'సాఫ్ట్ గా' సాంకేతిక సిబ్బందితో కలిసి అవినీతికి తెరతీస్తున్నారు! ఉమ్మడి కృష్ణా, గుంటూరు జిల్లాల పరిధి ఉన్నతాధికారుల దృష్టికి ఇటీవల కాలంలో భవన నిర్మాణాల విషయంలో పలు సంఘటనలు ఫిర్యాదులుగా వస్తున్నాయి. టౌన్ ప్లానింగ్

విభాగాల అధికారుల లాగిన్ ఐడీలకు కన్వెక్ట్ అవుతూ ప్రైవేటుగా అప్లికేషన్లను యాక్సెస్ చేస్తున్న విషయం సీఆర్ డీఏ ఉన్నతాధికారుల దృష్టికి వచ్చింది. సీఆర్ డీఏనే కాకుండా రాష్ట్ర వ్యాప్తంగా పట్టణాభివృద్ధి సంస్థల పరిధిలో ఈ నయా దండా జరుగుతోందని ఫిర్యాదులు వస్తున్నాయి. ప్లాన్ కోసం దరఖాస్తు చేస్తే ఒక పట్టణ ఆయా పట్టణాభివృద్ధి సంస్థలకు రావటం లేదు. లైసెన్స్ సర్వేయర్లు అప్ లోడ్ చేసిన ఫైల్, టౌన్ ప్లానింగ్ అధికారులకు రావాలంటే మధ్యలో సంధానకర్తగా సాఫ్ట్ వేర్ ఉంటుంది. ఈ సాఫ్ట్ వేర్ నిర్వహణను సాఫ్ట్ అనే సంస్థ నిర్వహిస్తోంది. ఈ సంస్థకు చెందిన సాంకేతిక సిబ్బంది.. నూతన విధానంలో అవినీతికి తెరతీస్తున్నారన్న ఆరోపణలు వస్తున్నాయి. నూతన భవన నిర్మాణాలకు నిబంధనల ప్రకారం ప్లాన్లు దరఖాస్తు చేసుకునే వారి విషయంలో సమస్యలు రావటం లేదు కానీ, నిబంధనల



ఉల్లంఘనకు అవకాశం ఉన్న దరఖాస్తుల విషయంలో మాత్రం సాఫ్ట్ గాకు చెందిన కొందరు సిబ్బంది అక్రమాలకు పాల్పడుతున్నారని తెలుస్తోంది. ఉదాహరణకు నూతన నిబంధనల ప్రకారం 30 అడుగుల రోడ్డు తప్పనిసరి. ప్లాన్ కోసం దరఖాస్తు చేసుకోగానే లైసెన్స్ సర్వేయర్ స్థాయిలో ముందుగా అనుమతి వచ్చేస్తుంది. దరఖాస్తుదారుడు ఇల్లు కట్టుకుందామనుకుంటే 30 అడుగులు రోడ్డు లేకపోతే దానికి అనుగుణంగా తన సొంత స్థలాన్ని స్థానిక పంచాయతీకి దాన పత్రంగా ఇవ్వాల్సి ఉంటుంది. అది ఇచ్చేముందు సీఆర్ డీఏ టౌన్ ప్లానింగ్ విభాగం నుంచి కానీ ఇతర పట్టణాభివృద్ధి సంస్థలు కానీ ఎండార్స్ మెంట్ జారీ చేస్తాయి. ఈ ఎండార్స్ మెంట్ల కోసం సీఆర్ డీఏ, పట్టణాభివృద్ధి సంస్థల కార్యాలయాలకు వెళితే అసలు మీ ప్లాన్ దరఖాస్తులే రాలేదన్న సమాధానాలు రావటంతో దరఖాస్తుదారులు విస్తుపోతున్నారు. లైసెన్స్ సర్వేయర్ దగ్గర అప్లికేషన్ ను చెక్ చేసుకోమని చెబుతున్నారు. దీంతో సర్వేయర్ దగ్గరకు వెళ్లి మరో అప్లికేషన్ పెట్టించటం పరిపాటిగా మారుతోంది. కొంతమంది ఇంజనీర్లు, సాఫ్ట్ సాంకేతిక ఉద్యోగులు కొందరు కలిసి ఈ పనులు చేయిస్తున్నారని తెలుస్తోంది.

సీతంపేటలో సమ్మె మద్దతుగా మానవహారం



సీతంపేట: జూలై 9(టుడే విడుర,): దేశవ్యాప్తంగా పిలుపుమేరకు సీతంపేట మండల కేంద్రంలో సిబిఐయు ఆధ్వర్యంలో అసంఘటి కార్మికులు సమ్మె నిర్వహించారు.

ఈ సందర్భంగా సిబిఐయు కార్యాలయం నుండి బస్టాండ్ వరకు ర్యాలీ నిర్వహించారు. అనంతరం బస్టాండ్ వద్ద 30 నిమిషాలు మానవహారం చేపట్టారు. ఈ సందర్భంగా మాట్లాడుతూ కార్మికుల హక్కులను హరించే లేబర్ కోడ్ రద్దు చేయాలని డిమాండ్ చేశారు. సమాన పనికి సమాన వేతనం ఇవ్వాలన్నారు. ఉపాధి కూలీలకు 200 రోజులు పని దినము కల్పించి 500 గిట్టుబాటు అయ్యేలా చూడాలన్నారు. ఈ కార్యక్రమంలో ఆ నాయకులు ఎం తిరుపతిరావు, ఏ భాస్కరరావు, సురేష్, ఎం కాంతారావు, దర్శమి, అంజలి, శ్రీరాములు, తదితరులు పాల్గొన్నారు.

మంగళగిరిలో కార్మికులు భారీ ర్యాలీ

మంగళగిరి జూలై 9(టుడే విడుర,): దేశవ్యాప్తంగా కేంద్రంలోని సరేంద్ర మోడీ ప్రభుత్వం తీసుకువచ్చిన నాలుగు లేబర్ కోడ్స్ రద్దు చేయాలని, కనీస వేతనం 26వేల రూపాయలు ఇవ్వాలని, రైతులకు గిట్టుబాటు ధర కల్పించాలని డిమాండ్ చేస్తూ దేశవ్యాప్తంగా జరుగుతున్న సమ్మె సందర్భంగా మంగళగిరిలో సిబిఐయు, ఏఐఐఎస్, ఏ ఐ ఎఫ్ టి యు స్వీకారిక సంఘాల ఆధ్వర్యంలో భారీ ర్యాలీ జరిగింది. గౌతమ్ బుద్ధ రోడ్డు, కొత్త బస్టాండింగ్, అంజేర్ సెంటర్, దేవస్థానం రోడ్డు మీదా మెయిన్ బజార్, షాదు సోడా సెంటర్, మిడ్డి సెంటర్ మీదా ర్యాలీ జరిగింది. ఈ ర్యాలీలో సిబిఐయు జిల్లా సహాయ కార్యదర్శి పాశం రామారావు, సిబిఐయు నాయకులు వివి జవహర్లాల్, జేవి రాఘవులు, ఏఐఐఎస్ నాయకులు ఏ ప్రభాకర్, చిన్ని



తిరుపతయ్య, ఆంధ్రప్రదేశ్ చేనేత కార్మిక సంఘం రాష్ట్ర ప్రధాన కార్యదర్శి పిల్లలు మరి బాలకృష్ణ, ఏ ఐ ఎఫ్ టి యు నాయకులు కే కోటేశ్వరరావు తదితరులు పాల్గొన్నారు. ర్యాలీలో అన్ని వర్గాల కార్మికులు, ఆశా వర్కర్లు, అంగన్వాడీలు, ఆటో డ్రైవర్లు పాల్గొన్నారు.

వీరవాసరంలో కొనసాగుతున్న సమ్మె

వీరవాసరం జూలై 9(టుడే విడుర,): లేబర్ కోడ్ రద్దు చేయాలని కోరుతూ దేశవ్యాప్త సార్వత్రిక సమ్మె వీరవాసరంలో కొనసాగుతుంది. ఈ సమ్మెలో ఏపీడబ్ల్యుజేఎఫ్, సిబిఐయు ఆధ్వర్యంలో ప్రజానంఘాలు, అంగన్వాడి వర్కర్స్, ఆశ, రైస్ మిల్లర్స్ యూనియన్, వ్యవసాయ కార్మిక సంఘం, ఆంధ్రప్రదేశ్ రైతు సంఘంలు పాల్గొన్నాయి.



బందరులో మున్సిపల్ కార్మికుల సమ్మె



మచిలీపట్నం అర్బన్: జూలై 9(టుడే విడుర,): కేంద్ర కార్మిక సంఘాల పిలుపు మేరకు బుధవారం మచిలీపట్నంలో మున్సిపల్ కార్మికులు పెద్ద ఎత్తున సమ్మెలో పాల్గొని నిరసన వ్యక్తం చేశారు. సి బి టి యు, ఏ ఐ టి యు సి నేతృత్వంలో నిర్వహించిన కార్యక్రమంలో సిబిఐయు నగర కార్యదర్శి బూర సుబ్రహ్మణ్యం మాట్లాడుతూ కార్మికుల సంక్షేమ బోర్డు ఏర్పాటు చేసి అన్ని వర్గాల కార్మికులకు సంక్షేమ పథకాలను అందించాలని డిమాండ్ చేశారు. కే వి పి ఎస్ నాయకులు చీకటి రాజేష్ మాట్లాడుతూ పని గంటలు పెంచడం దారుణమన్నారు. ఏ ఐ టి యు సి నాయకులు యర్రంశెట్టి ఈశ్వరరావు మాట్లాడుతూ కార్మిక సంఘాల ఐక్య పోరాటాల ద్వారా ప్రభుత్వం మెడలు వంచుతామన్నారు. మున్సిపల్ వర్కర్స్ యూనియన్ మహిళా నాయకురాలు చుక్కాకుల బుల్లెమ్మ సిబిఐయు మండల కార్యదర్శి చిరువోలు జయరావు, మున్సిపల్ కార్మికులు పెద్ద సంఖ్యలో పాల్గొన్నారు.

సాగర్ ను సందర్శించిన 24 దేశాల ప్రతినిధులు



విజయపురిసాత్ జూలై 9(టుడే విడుర,): భారత ప్రభుత్వ విదేశీ వ్యవహారాల మంత్రిత్వ శాఖ ఆధ్వర్యంలో పర్యావరణ పరిరక్షణ శిక్షణ, పరిశోధన సంస్థలో ఈ నెల 1వ తేదీ నుండి 14వ తేదీ వరకు శిక్షణ పొందుతున్న 24 దేశాలకు చెందిన 37 మంది ప్రతినిధుల బృందం నాగార్జునసాగర్ ను సందర్శించింది. ప్రధాన డ్యామ్, జలాశయం, జల

విద్యుదుత్పాదన కేంద్రం తదితర ప్రాంతాలను వీరు సందర్శించారు. సాగర్ ప్రాజెక్టు నిర్మాణ చరిత్ర గురించి ఇరిగేషన్ అధికారులు వారికి వివరించారు. సాగర్ పక్కన ఎంతో ఆసక్తిని రేకెత్తించిన బృందం చెప్పింది. వారి వెంట ఇరిగేషన్ శాఖ అధికారులు, స్థానిక పోలీసులు, ఎస్పీఓ సిబ్బంది ఉన్నారు.

మెడికవర్లో సిఆర్టీ-డి ఇంప్లాంటేషన్ సేవలు

జూలై 9(టండే విడుదల,): కాకినాడ హృద్రోగులకు ప్రపంచ స్థాయి చికిత్సను అందించాలనే లక్ష్యంతో మెడికవర్ హాస్పిటల్స్లో అత్యాధునిక కార్డియాక్ రీసింక్రొనైజేషన్ థెరపీ డిఫిబ్రలేటర్(సిఆర్టీ-డి) ఇంప్లాంటేషన్ సేవలు అందుబాటులోకి వచ్చాయి. యని ఆసుపత్రి యాజమాన్యం వెల్లడించింది. మెడికవర్ హాస్పిటల్స్లో ఏర్పాటు చేసిన విలేకరుల సమావేశంలో ప్రముఖ గుండె వైద్య నిపుణులు డాక్టర్ మాత శ్రీనివాస్ మాట్లాడారు. గుండె వైఫల్యంతో బాధపడుతున్న, గుండె లయ సమస్యలు ఉన్న రోగులకు ఈ అధునాతన చికిత్స గొప్ప ఆశాదీపంగా నిలుస్తుందన్నారు. సిఆర్టీ-డి అనేది ఒక ప్రత్యేకమైన పరికరమని అన్నారు. ఇది గుండె యొక్క గదుల మధ్య సమన్వయాన్ని మెరుగుపరచడానికి, గుండె యొక్క పంపింగ్ సామర్థ్యాన్ని పెంచడానికి సహాయపడుతుందన్నారు. గుండె వైఫల్యం యొక్క లక్షణాలను తగ్గిస్తుందన్నారు. జీవన నాణ్యతను మెరుగుపరచటమే కాకుండా ఆకస్మిక గుండె ఆగిపోయే ప్రమాదాన్ని గణనీయంగా తగ్గిస్తుందని తెలిపారు. గుండె వైద్య నిపుణులు డాక్టర్ ప్రణవ్ మాట్లాడుతూ కాకినాడ ప్రజలకు అత్యాధునిక కార్డియాక్ కేరీను అందించడంలో తాము ముందుంజలో ఉన్నామన్నారు. గుండె వైద్య నిపుణులు డాక్టర్ కూరాకుల



నరేష్ మాట్లాడుతూ సిఆర్టీ-డి వ్యాధిగ్రస్తులైన వారి హృదయాల సామర్థ్యాన్ని పెంచటమే కాకుండా రక్త ప్రవాహాన్ని పెంచుతున్నారన్నారు. మెడికవర్ హాస్పిటల్స్ కాకినాడ సెంటర్ హెడ్ శుభకరరావు మాట్లాడుతూ సిఆర్టీ-డి ఇంప్లాంటేషన్ సేవలను ఇప్పటికే ఇద్దరికి అందించినట్లు తెలిపారు. తమ ఆసుపత్రిలో అనుభవజ్ఞులైన కార్డియాలజిస్టులు, కార్డియాక్ నర్స్ బృందం ఉందని, తమ వైద్యులు ఎల్లప్పుడూ అందుబాటులో ఉంటారని తెలిపారు.

చెత్తకుప్పలో మందులపై వైద్యాధికారుల ఆగ్రహం

కాలిన మందులను పరిశీలిస్తున్న డిప్యూటీ డీఎంహెచ్వో డాక్టర్ గీత డిప్యూటీ డీఎంహెచ్వో విచారణప ఆరుగురికి మెమోలు జారీ



ప్రొద్దుటూరు రూరల్, జూలై 9(టండే విడుదల,): ప్రొద్దుటూరు మండల పరిధిలోని కొత్తపల్లె పంచాయతీ కార్యాలయ ఆవరణలో చెత్తతోపాటు తగులబడిన ప్రభుత్వ మందుల వ్యవహారంపై జిల్లా వైద్య ఆరోగ్యశాఖాధికారులు ఆగ్రహం వ్యక్తం చేశారు. గర్భిణులలో రక్తహీనత నివారణకు ఉపయోగించే ఐరన్, కాల్షియం మందులు, సిరఫ్లు కొత్తపల్లె పంచాయతీ ఆవరణలో చెత్తకుప్పలో తగులబడుతూ బయటపడ్డ వ్యవహారం పాఠకులకు తెలిసిందే. ఈ సంఘటనపై

జిల్లా వైద్యాధికారి టెలికాన్ఫరెన్స్ ద్వారా జిల్లా వ్యాప్తంగా పీహెచ్సీ కేంద్రాల్లో పనిచేసే ఆశా కార్యకర్తలకు హెచ్చరికలు జారీ చేశారు. సిబ్బంది విధులపట్ల నిర్లక్ష్యం వహిస్తే వేటు తప్పదని పేర్కొన్నారు. ఈ ఘటనపై డిప్యూటీ డీఎంహెచ్వో డాక్టర్ గీత, కల్లూరు పీహెచ్సీ వైద్యాధికారి డాక్టర్ సుమన్, కొత్తపల్లె విలేజ్ హెల్త్ క్లీనిక్ను సందర్శించి విచారణ చేపట్టారు. చెత్తకుప్పలో కాలిన మందులను విలేజ్ హెల్త్ క్లీనిక్లోని ఔషధాల స్థాకును పరిశీలించారు. ఆశా కార్యకర్తలు, సిబ్బందిపై ఆగ్రహం వ్యక్తం చేశారు. ఇటీవల కురిసిన వర్షాల ధాటికి మందులు తడవడంతో ఏమి చేయాలో దిక్కుతోచక పడవే సినట్లు అధికారుల విచారణలో తేలినట్లు సమాచారం. దీంతో అక్కడి మందులను కల్లూరు పీహెచ్సీకి తరలించారు. ఈ వ్యవహారంలో నిర్లక్ష్యంగా వ్యవహరించిన ఒక ఎఎన్ఎంతోపాటు అయిదుగురు ఆశా కార్యకర్తలకు మెమోలును జారీ చేశారు. సంజాయిషీ ఇవ్వాలని ఆదేశించారు. సమన్యాత్మక, కాలం చెల్లినమందులను అధికారులకు తెలియజేసి పీహెచ్సీలకు తరలించాలన్నారు. ఇలాంటి సంఘటనలు పునరావృతం అయితే వేటు తప్పదని హెచ్చరికలు జారీ చేశారు.

రైతులు పండ్లతోటలు సాగు చేయాలి

ఖాజీపేట, జూలై 9(టండే విడుదల,): కేంద్ర, రాష్ట్ర ప్రభుత్వం పండ్ల తోటలు సాగు చేసే రైతులకు సబ్సిడీ ఇస్తున్నందున ఆసక్తిగల రైతులు పండ్లతోటలు సాగు చేసుకోవాలని మైదుకూరు శాసనసభ్యుడు పుట్టాసుధాకర్యాదవ్ సూచించారు. మహాత్మాగాంధీ జాతీయ గ్రామీణ ఉపాధి హామీ పథకంలో మొక్కలు నాటే కార్యక్రమంలో ఆయన పాల్గొని మాట్లాడుతూ మండల పరిధికి 70 ఎకరాల్లో పంటలు సాగు చేసుకునే అవకాశం ఉందని, అయితే 21 ఎకరాల్లో మాత్రమే సాగు చేస్తున్నారన్నారు. అనంతరం పండ్ల తోటల పెంపకంలో పాల్గొన్న కూలీలతో ఎమ్మెల్యే మాట్లాడారు. ప్రతి గ్రామంలో పశువుల కోసం నిర్మిస్తున్న నీటి తొట్టను నద్వినియోగం చేసుకోవాలని ఆయన పేర్కొన్నారు. పత్తూరు పంచాయతీలోని నాగపట్నంలో ఉపాధి హామీ పథకంలో నిర్మించిన నీటి తొట్టిని ప్రారంభించారు. కాగా కూనవారిపల్లె, నాగపట్నం గ్రామ ప్రజలు కడు-కర్నూలు జాతీయ రహదారిలో ప్రమాదాలు జరుగుతున్న ప్రాంతాన్ని ఎమ్మెల్యేకు చూపించి రోజు ఏదో ఒక సంఘటన జరుగుతూ ప్రాణాలు



కోల్పోతున్నామని పరిష్కారం చూపాలని విన్నవించుకున్నారు. ఎంపీటీవోను ఆ సమస్యను పరిష్కరించేలా చూడాలని సూచించారు. కార్యక్రమంలో డి.డి.పీ మండలాధ్యక్షుడు లక్ష్మిరెడ్డి, నంద్యాల సుబ్బయ్య, ప్రతాప్ రెడ్డి, చంద్ర ఓబళరెడ్డి, హరినాథ రెడ్డి, పుల్లయ్యనాయుడు, గంగినాయుడు, మురళి, క్రిష్ణారెడ్డి, రామసుబ్బయ్య అధికారులు, మహిళలు పాల్గొన్నారు.

హత్యకేసులో నిందితుడి అరెస్టు



కొత్తూరు, జూలై 9(టండే విడుదల,): వనపల్లో జరిగిన హత్యకేసులో నిందితుడు మనగాన శంకరావును అరెస్టు చేసినట్లు కొత్తూరు సీబీ సీహెచ్ ప్రసాద్ తెలిపారు. ఆయన విలేకరులతో

మాట్లాడుతూ.. హత్యకు గురైన లుకలాపు మిన్నూరా వు(19) శనివారం రాత్రి మధ్యం తాగి టిఫిన్ షాప్ కి వెళ్లి శంకరరావుతో గొడవపడ్డాడు. వీరిద్దరి మధ్య తోపులాట జరిగింది. ఈ క్రమంలో శంకరావు నుత్తితో మిన్నూరావు తలపై కొట్టడంతో వడిపోయాడు. కొనఊపిరితో ఉన్న మిన్నూరావు బతికితే తనకు ముప్పు తప్పదన్న భయంతో అతడి గొంతుకోసి

అతికిరాతంగా హత్య చేశాడు. అనంతరం మృతదేహాన్ని రహదారికి అవతలి వైపునకు తీసుకెళ్లి పడేశాడు. హత్యకు ఉపయోగించిన నుత్తి, కత్తిని స్వాధీనం చేసుకున్నామని, నిందితు డ్ని కొత్తూరు కోర్టులో హాజరు పరిచినట్లు సీబి తెలిపారు. సీబితో పాటు ఎన్ఐబి ఎండీ అమీర్ ఆలీ, ఎఎన్ఐబి రాజేశ్వరావు, హెచ్సీ కోటి ఉన్నారు.

పీ-4పై చౌకబారు విమర్శలు

మానుకోండి



విజయనగరం రూరల్, జూలై 9(టండే విడుదల,): పేదరిక నిర్మూలనే లక్ష్యంగా పీ-4 కార్యక్రమాన్నిచంద్రబాబు ఏర్పాటు చేసి, దానిపై ప్రత్యేక దృష్టి సారించారని డి.డి.పీ జిల్లా అధ్యక్షుడు నాగార్జున తెలిపారు. అటువంటి కార్యక్రమం గురించి ఎమ్మెల్యే బొత్తు, చిన్న శ్రీనులు కనీసం అవగాహన లేకుండా మాట్లాడుతున్నారని, ఇటువంటి చౌకబారు విమర్శలు మానుకోవాలని హితవుపలికారు. విజయనగరం డి.డి.పీ కార్యాలయంలో విలేకరులతో మాట్లాడుతూ ఎమ్మెల్యే బొత్తు సత్యనారాయణ, జడ్పీ చైర్మన్ జిల్లాలో అవినీతి సామ్రాట్లన్న విషయం ఎవరిని అడిగిగా చెబుతారన్నారు. 2019-24 కాలంలో కోట్లాది రూపాయలు వీరు దోచుకున్నారన్న విషయం అందరికీ తెలిసిందేనన్నారు. మంత్రి కొండపల్లి శ్రీనివాస్ గురించి వీరిద్దరూ మాట్లాడడం ఆశ్చర్యం కలిగిస్తోందన్నారు. ఆయన విజన్ ఉన్న నాయకుడన్నారు. తొలిసారి ఎమ్మెల్యే, మంత్రిగా ఆయన గజపతిగరం నియోజకవర్గం, జిల్లాను ముందుకు నడిపించేందుకు అపార్వీశలు శ్రమిస్తున్నారన్నారు. అటువంటి ఆయనపై ఎమ్మెల్యే బొత్తు, జడ్పీ చైర్మన్ చిన్న శ్రీను విమర్శించడం తగదన్నారు. ఏదాది పాలనలో సూపర్సిక్స్లో ఇప్పటికే కొన్ని హామీలు అమలయ్యాయని, వచ్చేనెలఖర్చులోగా సూపర్సిక్స్లో మరికొన్ని హామీలు అమలు కానున్నాయన్నారు. సమావేశంలో డి.డి.పీ నాయకులు ఐవీపీ రాజు, కనకల మురళీమోహన్, ప్రసాదరావు, పాణిపాణిరాజు, బంగారుబాబు పాల్గొన్నారు.

ఆనందంగా స్కూలుకు బయలుదేరారు..

ఇంతలోనే ఊహించని ఘటన

కృష్ణా: జూలై 9(టండే విడుదల,): రోజులాగానే ఆనందంగా విద్యార్థులు స్కూల్కు బయలుదేరారు. కానీ అంతలోనే ఊహించని ఘటనతో విద్యార్థులు షాక్ కి గురయ్యారు. వారు వెళ్తున్న ద్విచక్రవాహనాన్ని ఓ లారీ మృత్యువు రూపంలో కబలించింది. ఈ ప్రమాదం కృష్ణా జిల్లాలోని పామర్రు మండలంలో జరిగింది. స్కూల్కు వెళ్తుండగా లారీ డీకొని పదోతరగతి విద్యార్థి కలపాల జోయల్ (15) మృతిచెందాడు. మృతుడి సోదరుడు అభి, తండ్రికి గాయాలవడంతో.. వెంటనే వారిని ఆస్పత్రికి తరలించారు. ఆస్పత్రిలో వారికి వైద్యులు చికిత్స అందిస్తున్నారు. వివరాల్లోకి వెళ్తే.. జోయల్ తండ్రి జేమ్స్ తన ఇద్దరు పిల్లలను పామర్రులోని పాఠశాలకు పంపించడానికి ద్విచక్ర వాహనంపై తీసుకెళ్తున్నాడు. ఈ క్రమంలో మండలంలోని కురుమద్దాల్ వద్ద లారీని డ్రైవర్ రివర్స్ చేస్తుండగా వెనుక వస్తున్న ద్విచక్ర వాహనాన్ని బలంగా ఢీకొంది. లారీ ఢీకొనడంతో ఘటనా స్థలంలోనే జోయల్ మృతిచెందాడు. స్థానికులు పోలీసులకు సమాచారం అందించారు. పోలీసులు సంఘటన స్థలానికి చేరుకొని సహాయక చర్యలు చేపట్టారు. ఈ ఘటనతో కుటుంబ సభ్యులు శోకసముద్రంలో మునిగిపోయారు. ఈ ఘటనతో బల్లిపర్రు గ్రామంలో విషాద ఛాయలు అలుముకున్నాయి. ఈ ప్రమాదంపై పోలీసులు కేసు నమోదు చేసి దర్యాప్తు జరుపుతున్నారు.

10 కిలోల గంజాయితో ఇద్దరు

ఒడిశా వాసులు అరెస్టు



నరసన్నపేట, జూలై 9(టండే విడుదల,): ఒడిశా రాష్ట్రం గంజాం జిల్లా రంబ ప్రాంతం నుంచి ఆ రాష్ట్రానికి చెందిన చెందిన ఇద్దరు వ్యక్తులు 10 కిలోల గంజాయిని బెంగళూరు తరలిస్తుండగా పట్టుబడినట్లు సీబి ఎం.శ్రీనివాసరావు, ఎన్ఐబి దుర్గాప్రసాద్ తెలిపారు. మదపాం టోల్ ప్లాజా వద్ద ఎన్ఐబి దుర్గాప్రసాద్ ఆధ్వర్యంలో ప్రైవేట్ ట్రావెల్స్ తనిఖీ చేస్తుండగా.. వేరొక వాహనంలో వచ్చిన బసంత మహాపాత్రో, సిద్ధాంత స్వాస్ పోలీసులను చూసి పోలీసోయేం దుకు ప్రయత్నించారు. వెంటనే స్పందించిన పోలీసులు వారిద్దరి పట్టుకుని బ్యాగ్ లు తనిఖీ చేశారు. అందులో 10కిలోల గంజాయి ఉన్నట్లు గుర్తించారు. ఈ మేరకు ఇరిద్దరిని అరెస్టు చేసి కోర్టులో హాజరు పరిచినట్లు సీబి స్పష్టం చేశారు.

జిల్లాకో నవోదయ పాఠశాల

ఏర్పాటు చేయాలి



బి.వినోద్ కుమార్ ఈ పిల్ దాఖలు చేశారు. దీనిపై తాత్కాలిక ప్రధాన న్యాయమూర్తి జస్టిస్ సుజోయ్ పాల్, జస్టిస్ రేణుక ధర్మానం విచారణ చేపట్టింది. పిటిషన్ తరపున సీనియర్ న్యాయవాది జె. రామచంద్రరావు వాదనలు వినిపిస్తూ కొత్తగా ఏర్పడిన 23 జిల్లాల్లో నవోదయ పాఠశాలలు ఏర్పాటు చేయకపోవడం రాజ్యాంగవిరుద్ధమని పేర్కొన్నారు. కేంద్రం కొత్తగా ఏడు నవోదయ పాఠశాలల ఏర్పాటుకు అనుమతి ఇచ్చినా హైకోర్టులో ప్రజాప్రయోజన వ్యాజ్యం (పిల్) దాఖలయింది. ప్రస్తుతం ఉన్న తొమ్మిది నవోదయ పాఠశాలకు అదనంగా మరో 23 పాఠశాలలు ఏర్పాటు చేసేలా కేంద్ర ప్రభుత్వానికి ఆదేశాలు జారీచేయాలని కోరుతూ బీఆర్ఎస్ మాజీ ఎంపీ రెండువారాలకు వాయిదా వేసింది.

8 ఎక్స్ప్రెస్ రైళ్లకు అదనపు

ఏసీ బోగీలు

13 నుంచి అందుబాటులోకి..



హైదరాబాద్, హైదరాబాద్ సీటీ, జూలై 9(టుడే విడుర,): జోన్ పరిధిలోని వివిధ మార్గాల్లో నడుస్తున్న ముఖ్యమైన 8 ఎక్స్ప్రెస్ రైళ్లకు అదనపు ఏసీ బోగీలను జత చేస్తున్నట్లు దక్షిణ మధ్య రైల్వే ప్రకటించింది. ప్రయాణికుల రద్దీని దృష్టిలో ఉంచుకొని ప్రతీ రైలుకు ఒక ట్రిటైర్ ఏసీ (ఎకానమీ) బోగీని శాశ్వత ప్రాతిపదికన ఏర్పాటు చేయాలని నిర్ణయించినట్లు సీపీఆర్ఎఫ్ శ్రీధర్ తెలిపారు. సికింద్రాబాద్-సిర్సూర్ కాగజ్ నగర్ మధ్య నడిచే భాగ్యనగర్ ఎక్స్ప్రెస్(17233/17234) రైళ్లు, సికింద్రాబాద్-గుంటూరు మధ్య నడిచే గోల్కొండ ఎక్స్ప్రెస్(17201/17202), కాచిగూడ-విజయవాడ మధ్య నడిచే శాతవాహన(12713/12714), విజయవాడ- చెన్నై మధ్య నడిచే పినాకిని ఎక్స్ప్రెస్(12711/12712) రైళ్లకు అదనపు ఏసీ బోగీ సదుపాయం ఈ నెల 13 నుంచి అందుబాటులోకి వస్తుందని తెలిపారు.

అమ్మ అనాథగా మారింది..

కన్నతల్లిని ఇంటి నుంచి గెంటేసిన కొడుకు

వికారాబాద్: జూలై 9(టుడే విడుర,): జిల్లాలోని వరిగి మండలం నన్నల్ గ్రామంలో దారుణం జరిగింది. పోషణ భారమైందని ఎనభై ఏళ్ల వయసున్న కన్న తల్లి నత్యమ్మను, వక్షవాతంతో బాధపడుతున్న తమ్ముడు మహిపాల్ రెడ్డిని ఇంట్లో నుంచి గోవర్ధన్ రెడ్డి అనే వ్యక్తి గెంటి వేశాడు. ఎనభై ఏళ్ల వయస్సులో పక్షవాతంతో ఉన్న కొడుకును తీసుకొని ఎటుపోవాలంటూ.... తనకు న్యాయం చేయాలని నత్యమ్మ పోలీసులను ఆశ్రయించింది. కూతుర్లు కూడా తనను చూసుకునేందుకు ఇష్టపడటం లేదని నత్యమ్మ ఆవేదన వ్యక్తం చేసింది. నత్యమ్మకు నంతానంగా ముగ్గురు కూతుళ్లు, ఇద్దరు కొడుకులు ఉండగా అందరి పెళ్లిళ్లు అయిపోయాయి. చిన్న కొడుకు మహిపాల్ భార్య నాలుగేళ్ల



క్రితం చనిపోగా... అతను పక్షవాతంతో బాధపడుతూ పొలం వద్ద గుడిసెలో నివాసం ఉంటున్నాడు. అప్పటి నుంచి నత్యమ్మ మొత్తం అస్తి గోవర్ధన్ రెడ్డి ఆధీనంలోనే ఉంది. నత్యమ్మ పోలీసులను ఆశ్రయించడంతో పోలీసులు అతన్ని పిలిచి గట్టిగా అడగటంతో పశ్చాత్తాప పడ్డ గోవర్ధన్ తల్లిని, తమ్మున్ని ఇంటికి తీసుకెళ్లాడు. గతంలో కూడా మూడు సార్లు తల్లిని గెంటేసే ప్రయత్నం చేయగా గ్రామస్థులు అడ్డుకున్నట్లు తెలుస్తోంది.

ఈతకు వెళ్లి ముగ్గురు యువకుల గల్లంతు

కామారెడ్డి జిల్లా: జూలై 9(టుడే విడుర,): నిజాంసాగర్ ప్రాజెక్ట్ బ్యాక్ వాటం)లో ఈతకు వెళ్లి ముగ్గురు యువకులు గల్లంతు అయ్యారు. ఎల్లారెడ్డి మండలం, సోమార్ పేట్ లో క్రికెట్ ఆడటానికి ఎల్లారెడ్డికి చెందిన యువకులు వెళ్లారు. క్రికెట్ ఆడిన తర్వాత నిజాంసాగర్ నీటిలో స్నానం చేయడానికి స్నేహితులు వెళ్లారు. బ్యాక్ వాటర్ లో మునిగి ముగ్గురు యువకులు (మధుకర్ గౌడ్, సవీన్, హర్షవర్ధన్) గల్లంతయ్యారు. సమాచారం అందుకున్న పోలీసులు నిజాంసాగర్ వద్దకు చేరుకుని రాత్రి నుంచి గజ ఈతగాళ్ల సాయంతో గాలింపు చర్యలు చేపట్టారు. మధుకర్ గౌడ్ మృతదేహం లభ్యం కాగా మరో ఇద్దరి కోసం గాలింపు చర్యలు కొనసాగుతున్నాయి. విషయం తెలుసుకున్న యువకుల కుటుంబీకులు, గ్రామస్థులు నిజాంసాగర్ బ్యాక్ వాటర్ వద్దకు పెద్దసంఖ్యలో చేరుకున్నారు. అప్పటివరకు స్నేహితులతో సరదాగా క్రికెట్ ఆడిన ముగ్గురు యువకులు నిజాంసాగర్ బ్యాక్ వాటర్ లో గల్లంతయ్యారు. సోమవారం సాయంత్రం ఈ ఘటన చోటు చేసుకుంది. మండలంలోని సోమార్ పేట గ్రామానికి చెందిన



హర్షవర్ధన్ (16), తిమ్మారెడ్డి గ్రామానికి చెందిన సవీన్ (17), ఎల్లారెడ్డి పట్టణానికి చెందిన మధుకర్ గౌడ్ (17) నిజాంసాగర్ బ్యాక్ వాటర్ లో స్నానానికి వెళ్లి గల్లంతయ్యారు. కాగా సోమార్ పేట గ్రామంలో 11 మంది యువకులు క్రికెట్ ఆడారు. మధ్యాహ్నం వేళ ఎండ వేడిమి ఎక్కువగా ఉండడంతో స్నానం చేసేందుకు హాసన్ పల్లి గ్రామ శివారులోని నిజాంసాగర్ ప్రాజెక్టు బ్యాక్ వాటర్ లో దిగారు. ఈ క్రమంలో ముగ్గురు యువకులు ప్రమాదవశాత్తు నీట మునిగి గల్లంతయ్యారు.

రైతుల కష్టాలు తీరాయి

- పర్యాటక, ఎక్స్ప్రెస్ శాఖ మంత్రి జూపల్లి కృష్ణారావు

- ఎంజీకేఎల్ఐ ప్రాజెక్టు నుంచి సాగు నీరు విడుదల



మంత్రి హరీశ్ రావు లకు ఎన్నిసార్లు చెప్పినా పట్టించుకోలేదని ఆరోపించారు. వారే ఇప్పుడు ప్రాజెక్టులపై తప్పుడు ప్రచారం చేస్తున్నారని, కాంగ్రెస్ ప్రభుత్వంపై నిందలు మోపుతున్నారని ఆగ్రహం వ్యక్తం చేశారు. ముఖ్యమంత్రి రేవంత్ రెడ్డి సారధ్యంలోని ప్రజా ప్రభుత్వంలో రైతు లకు అన్ని విధాలా న్యాయం జరుగుతుందని తెలిపారు. ప్రాజెక్టులను పూర్తి చేసి, చివరి ఆయకట్టు వరకు సాగు నీరు అందిస్తామని స్పష్టం చేశారు. అంతకుముందు ఎంజీకేఎల్ఐ ద్వారా విడుదలైన వరద నీటికి మంత్రితో పాటు ఎమ్మెల్యేలు పూలతో స్వాగతం పలికారు. కార్యక్రమంలో ఈఈలు శ్రీనివాస్ రెడ్డి, మాణిక్ ప్రభు, చంద్రశేఖర్, మురళి, డీఈ లోకిలాల్, ఏఈ సంతోష్ తది తరులు పాల్గొన్నారు.

కొల్లూపూర్, జూలై 9(టుడే విడుర,): రాష్ట్రంలో కాంగ్రెస్ ప్రభుత్వం వల్లే రైతుల కష్టాలు తీరుతున్నాయని పర్యాటక, ఎక్స్ప్రెస్, సాంస్కృతిక, పురావస్తు శాఖ మంత్రి జూపల్లి కృష్ణారావు అన్నారు. పంటలకు సకాలం లో సాగునీరు అందిస్తున్నామని తెలిపారు. రైతు భరోసా, రుణమాఫీ అమలు చేసిన ఘనత కాంగ్రెస్ ప్రభుత్వానికి దక్కిందన్నారు. నాగర్ కర్నూల్ జిల్లా, కొల్లూపూర్ మండల పరిధిలోని ఎల్లూరు గ్రామంలో రేగు మాన్ గడ్డ వద్ద మంగళవారం ఎంజీకేఎల్ఐ ప్రాజెక్టు పంప్ హౌస్ లో ఒకటవ మోటార్ ను కంప్యూటర్ ద్వారా ఆన్ చేసి సాగు నీటిని విడుదల చేశారు. కార్యక్రమంలో మంత్రితో పాటు నాగర్ కర్నూల్, కల్వకుర్తి, వనపర్తి ఎమ్మెల్యేలు డాక్టర్ కూచకుళ్ల రాజేశ్ రెడ్డి, కశిరెడ్డి నారాయణరెడ్డి, మేఘారెడ్డి, ఇరిగేషన్ సీఈ విజయభాస్కర్ రెడ్డి, ఎస్ఈ సత్యనారాయణరెడ్డి పాల్గొన్నారు. ఈ సందర్భంగా మంత్రి జూపల్లి కృష్ణారావు మాట్లాడుతూ గత బీఆర్ఎస్ ప్రభుత్వ నిర్లక్ష్యంతో రైతులు తీవ్ర ఇబ్బందులు పడ్డారన్నారు. రూ.8 లక్షల కోట్ల అప్పు చేసి కూడా ప్రాజెక్టులను పూర్తి చేయలేకపోయిందని విమర్శించారు. ప్రాజెక్టులను పూర్తి చేసేందుకు చర్యలు తీసుకోవా లని అప్పటి ముఖ్యమంత్రి కేసీఆర్, మాజీ నీటి పారుదల శాఖ

మహిళకు పాకిచ్చిన స్నేహితురాలు..

బాయ్ ఫ్రెండ్ తో కలిసి పర్సు చోరీ

జూలై 9(టుడే విడుర,): ఉద్యోగం చేసే ఇద్దరు మహిళలు ఒకే ఇంట్లో అద్దెకు ఉంటున్నారు. గదిలో బీరువా లేకపోవడంతో ఓ మహిళ తన నగలను పర్సులో పెట్టి పనిమీద వెళ్లిపోయింది. సాయంత్రం ఇంటికి తిరిగొచ్చేసరికి నగలు పర్సు మాయం కావడంతో ఆమె షాకైపోయింది. తనతో పాటు ఉంటున్న మహిళ, ఆమె బాయ్ ఫ్రెండ్ కారణమని భావించి చివరకు పోలీసులను ఆశ్రయించింది. నగరంలోని వెంగళరావు నగర్ లో ఈ ఘటన

చోటుచేసుకుంది. పూర్తి వివరాలలోకి వెళితే.. శైలజ అనే మహిళ బంజారాహిల్స్ లోని ఓ పెహాటల్ లో వనిచేస్తుంటుంది. ఎల్లారెడ్డిగూడ లోని అద్దె గదిలో ఉంటోంది. శైలజ తోపాటు అదే గదిలో కలిసి ఉంటున్న సౌభాగ్య అనే మరో మహిళ కూడా ఉంటోంది. అద్దె గదిలో బీరువా లేకపోవడంతో శైలజ తన మంగళసూత్రం, చెవి కమ్మలు, గాజులు, చంద్రహారం, నల్లపూసల దండ, కొంత డబ్బును పర్సులో ఉంచి ఉద్యోగానికి ఇటీవల వెళ్లింది.

ఈ క్రమంలో ఇంట్లో ఎవరూ లేకపోవడంతో సౌభాగ్య తన బాయ్ ఫ్రెండ్ ను ఇంటికి పిలిపించుంది. ఆ తరువాత సాయంత్రానికి ఇంటికి వచ్చిన శైలజ తన వర్సు కనిపించకపోవడంతో షాకైపోయింది. సౌభాగ్య, ఆమె బాయ్ ఫ్రెండ్ లే ఈ చోరికి పాల్పడి ఉంటారని భావించిన శైలజ చివరకు పోలీసులకు ఫిర్యాదు చేసింది. మహిళ ఫిర్యాదుపై కేసు నమోదు చేసుకున్న పోలీసులు దర్యాప్తు ప్రారంభించారు.

వందేభారత్ కు

తృటిలో తప్పిన ప్రమాదం..

మహబూబాబాద్, జూలై 9(టుడే విడుర,): విశాఖపట్నం నుంచి హైదరాబాద్ వెళ్లే వందేభారత్ ఎక్స్ప్రెస్ రైలుకు తృటిలో ప్రమాదం తప్పింది. మహబూబాబాద్ జిల్లా తాళ్లపూసపల్లి రైల్వేస్టేషన్ సమీప అప్ లైన్ లో 428/11 వద్ద రైల్వే ట్రాక్ పైకి వచ్చిన ఎద్దును వేగంగా వస్తున్న వందేభారత్ రైలు ఢీకొట్టింది. దీంతో కొన్ని నిమిషాలపాటు ట్రాక్ పై ఎక్స్ప్రెస్ రైలు నిలిచిపోయింది. ఈ ఘటనపై సమీపంలోని రైల్వే స్టేషన్ అధికారులకు

వందేభారత్ సిబ్బంది సమాచారం అందించారు. దీంతో అధికారులతోపాటు సిబ్బంది ఘటనా స్థలానికి చేరుకున్నారు. అనంతరం ట్రాక్ పై ఎద్దును తొలగించారు. అయితే ఈ ఘటనలో రైలు ఇంజన్ ముందు భాగం విరిగిపోయింది. ఆ తర్వాత రైలు సికింద్రాబాద్ కు బయలుదేరింది. రైల్వే ట్రాక్ పై వందేభారత్ నిలిచిపోవడంతో.. ఆ ట్రాక్ పై వెళ్లే రైళ్లను కొద్దిసేపు నిలిపివేశారు. ఈ సమయంలో వందేభారత్ లోని ప్రయాణికులు తీవ్ర అసౌకర్యానికి

గుర్రయ్యారు. మరోవైపు ఈ ఎద్దు యజమాని కోసం రైల్వే అధికారులు గాలిస్తున్నారు. ఈ తరుహా ఘటనలు పునరావృతం కాకుండా ఉండేందుకు ఇప్పటికే చర్యలు తీసుకున్నట్లు స్టేషన్ అధికారులు చెప్పారు. మరోవైపు.. ఆంధ్రప్రదేశ్ రాష్ట్రం బాపట్ల జిల్లా చీరాల షేర్ అఫీస్ గేటు వద్ద మరో వందే భారత్ రైలు నిలిచిపోయింది. ఆదివారం నాడు ఓ కుక్కని వందే భారత్ రైలు ఢీకొట్టింది. అనంతరం ఎయిర్ బ్రేక్ పట్టేసింది. దీంతో రైలు అక్కడికక్కడే నిలిచిపోయింది.



ప్రేమ్యా చూస్తూ

దర్శకుడు రాంబాబు కన్నుమూత

ఒక్క కథ తెలంగాణ జానపద కళారూం. ఒక్క అంటే శివుని చేతిలోని డమరుకం. ఈ పదం ఎక్కువగా తెలంగాణ ప్రాంతంలోనే వినిపిస్తుంది. అలాంటి ఒక్క కళాకారుల నేపథ్యంలో, వారి సంస్కృతి సంప్రదాయాలకు పెద్ద పీట వేస్తూ తెరకెక్కిన సినిమా 'బ్రహ్మాండ' దీనిని దాసరి సురేశ్ నిర్మించారు. ఈ సినిమా ద్వారా రాంబాబు దర్శకుడిగా పరిచయం అవుతున్నారు. దురదృష్టకరమైన విషయం ఏమంటే... ఈ సినిమా ప్రేమ్యా చూస్తూ థియేటర్ లోనే దర్శకుడు ఎస్. రాంబాబు కన్నుమూశారు. %సహజంగా వయసు మళ్ళిన నటీనటులు నటిస్తూనే కన్నుమూయాలని కోరుకుంటూ ఉంటారు. అలానే కొందరు రంగస్థలం మీద తుది శ్వాస విడవాలనీ అనుకుంటారు. అలాంటిది ఓ తొలి చిత్ర దర్శకుడు తన సినిమా ప్రేమ్యా చూస్తూ హఠాన్వరణ చెందడం అనేది అందరికీ షాక్ గురిచేసింది. మంగళవారం రాత్రి ఈ



సంఘటన చోటు చేసుకుంది. దర్శకుడు రాంబాబును మిత్రులు హాస్పిటల్ కు హుటాహుటిన తీసుకెళ్ళినా... అప్పటికే ప్రాణం విడిచినట్లు తెలిపారు. బుధవారం సాయంత్రం ఆయన స్వగ్రామం అల్లీపూర్ లో అంత్యక్రియలు జరుగబోతున్నాయి. మిత్రులు ప్రేమగా నగేజ్ అని పిలిచే ఎస్. రాంబాబుకు తెరకెక్కించిన 'బ్రహ్మాండ' మూవీ టీజర్ ను ఇటీవలే 'తందేల్' దర్శకుడు చందు మొండేటి విడుదల చేశారు. ఈ సినిమాలో బన్నీ రాజు హీరోగా నటించారు. అమని, జయరామ్, కనిక వాడ్య, జోగిని శ్యామల, విజయ రంగరాజు తదితరులు కీలక పాత్రలు పోషించారు. సెన్సార్ కార్యక్రమాలు సైతం పూర్తి చేసుకున్న ఈ సినిమా విడుదల కావాల్సి ఉంది.

ఆలియా భట్ కు షాక్:

ఫేక్ బిల్లులతో.. రూ.77 లక్షల మోసం



బాలీవుడ్ స్టార్ హీరోయిన్ ఆలియా భట్ కు తీవ్ర చేదు అనుభవం ఎదురైంది. ఈ విషయం కాస్త అలస్యంగా వెలుగులోకి వచ్చింది. తన వద్ద వ్యక్తిగత సహాయకురాలిగా పని చేసిన వేదిక ప్రకాశ్ శెట్టి ఆర్థిక వ్యవహారాల్లో తప్పుడు లెక్కలు చూపి రూ.77 లక్షల మేర మోసం చేసినట్లు పోలీసులు గుర్తించారు. ఇప్పుడీ

విషయం బాలీవుడ్ తో పాటు బోటల్ ఇండియన్ సినిమా ఇండస్ట్రీలో టాక్ ఆఫ్ ది టౌన్ అయింది. 2021 నుంచి 2024 మధ్య కాలం వరకు ఆలియా పర్సనల్ అసిస్టెంట్ గా పని చేసిన వేదికా ప్రకాశ్ శెట్టి. ఆలియా నిర్మాణ సంస్థ ఎటర్నల్ సన్ షైన్ ప్రొడక్షన్స్ ఆర్థిక లావాదేవీలన్నింటినీ చక్క బెట్టింది. అయితే, ఆలియా తల్లి, సినీ నటి సోని రజ్ దాన్ ఇటీవల కొన్ని లెక్కలపై అనుమానం వచ్చి పరిశీలించగా, వేదిక తప్పుడు బిల్లులు సమర్పిస్తూ భారీ మొత్తాన్ని కాజేసిందని అర్థమైంది. వెంటనే పోలీసులకు ఫిర్యాదు చేయడంతో కేసు నమోదు అయింది.

టూడే విడుదల

బ్యాడాస్ టైటిల్ పై త్రివిక్రమ్ అభిమానులు ఆవేదన

సినిమా రంగంలో త్రివిక్రమ్ శ్రీనివాస్ ను ఆయన అభిమానులు కొందరు ప్రేమగా గుర్రాజీ అని పిలుచుకుంటారు. ప్రేక్షకులలోనూ కొందరు గౌరవభావంతో త్రివిక్రమ్ ను అలా సంబోధిస్తుంటారు. త్రివిక్రమ్ తెరకెక్కించే సినిమాలు కుటుంబ సమేతంగా చూసేలా ఉంటాయని ఆనంద పడుతుంటారు. ఆ సినిమాలకు ఎలాంటి టాక్ వచ్చినా... తప్పనిసరిగా ఒక్కసారి అయినా థియేటర్లలో చూడటానికి ఆసక్తి చూపుతుంటారు. ఫ్యామిలీ ఆడియెన్స్ ను తన వైపు తిప్పుకున్న త్రివిక్రమ్ శ్రీనివాస్ ఇప్పుడు కేవలం దర్శకుడు మాత్రమే కాదు... నిర్మాత కూడా! త్రివిక్రమ్ 'ఫారూఖ్ ఫోర్ సినిమాస్' అనే నిర్మాణ సంస్థను స్థాపించారు. దానికి అధినేత్ర ఆయన భార్య సాయి సౌజన్య ఈ సంస్థ సోలోగా కాకుండా కేవలం సితార ఎంటర్ టైన్ మెంట్స్ తో కలిసి



మాత్రమే సినిమాలను నిర్మిస్తోంది. గతంలో ఇలా సొంత నిర్మాణ సంస్థ లేనప్పుడు కూడా త్రివిక్రమ్ హారిక అండ్ హాసినీ సంస్థలోనూ, సితార ఎంటర్ టైన్ మెంట్స్ లోనూ భాగస్వామిని వారలు వస్తుండేది. బాబాయ్ అబ్బాయిలు లకు త్రివిక్రమ్ అన్ని విషయాలలో వెన్నుదన్నుగా నిలిచి ఉంటాడని అంటారు. ఇలా స్టిపెండ్ పార్టనర్ గా కాకుండా అధికారికంగానే తానూ ఓ బ్యానర్ ను పెట్టి, అందులో భాగస్వామ్యం తీసుకోవాలని త్రివిక్రమ్ అనుకుని ఉండొచ్చు. అందులో ఎలాంటి తప్పులేదు. కానీ ఆ సంస్థ నిర్మిస్తున్న సినిమాలను తలుచుకుంటేనే చాలా మందికి ఆశ్చర్యం కలుగుతోంది.

రాజ్ తో.. సమంత చెట్టాపట్టాల్!

రూమర్స్ నిజమేనా



సౌత్ టాప్ హీరోయిన్ సమంత దర్శకు నిర్మాత ఫ్యామిలీ మెన్ సిరీస్ ఫేమ్ రాజ్ నిడిమోరుమధ్య గత కొంతకాలంగా నడుస్తున్న వ్యవహారంపై రోజురోజుకు ఊహాగానాలు అధికమవుతూ ఉన్నాయి తప్ప ఎక్కడా తగ్గినట్లు అనిపించడం లేదు. అదేవిధంగా వారిద్దరి

ప్రవర్తన సైతం అలాగే ఉంటోంది.. ఇంతవరకు తమపై వస్తున్న వార్తలపై వారిరువురు రెస్పాండ్ అవకపోవడం ఈ వార్తలకు మరింతగా బలాన్ని చేకూరుస్తున్నాయి. తాజాగా.. అమెరికా తానా సమావేశంలో జంటగా సందడి చేసి మీడియాకు పని పెట్టిన వీరు మరోసారి మంగళవారం డెట్రాయిట్ వీధుల్లో మరింత చనువుగా కలిసి కలియ తిరిగారు. ఇందుకు సంబంధించిన ఫోటోలను సమంత ఇన్ స్టాలో చేయడంతో ఇప్పుడు వీరి మధ్య ఉన్న సంబంధం విషయంలో వస్తున్న వార్తలు నిజమే అని కన్ఫర్మ్ చేసినట్లుగా ఉన్నాయి. ఇద్దరూ కలిసి చాలా సన్నిహితంగా ఉన్న ఫోటోలు నెట్టింబ వైరల్ అయ్యాయి. ముఖ్యంగా డెట్రాయిట్ లో వారిద్దరూ కలిసి విందులో పాల్గొన్న సందర్భంలో, రాజ్ సమంత భుజం చుట్టా చేయి వేసిన ఫోటో సోషల్ మీడియాలో హాట్ టాపిక్ అయింది.



అంతం లేని భయం..

తిరిగి వస్తోంది

ఇప్పటికే రెండు భాగాలుగా వచ్చి భయానికి నిర్వచనంగా నిలిచిన తమిళ హర్రర్ థ్రిల్లర్ డీమాంటే కాలనీ సినిమా మరోసారి వార్తల్లో నిలిచింది. అరుణ్ నిధి ప్రియా భవానీ శంకర్ హీరోహీరోయిన్లుగా ఈ సిరీస్ లో డీమాంటే కాలనీ 2 చిత్రం గతేడాది ఆగస్ట్ 15న ప్రేక్షకుల ముందుకు వచ్చి మంచి విజయం సాధించింది. అరుణ్ మోహన్, మీనాక్షి గోవింద రాజన్, అర్చన, ముత్తుకుమార్ కీలక పాత్రలు పోషించారు. 2015లో వచ్చిన మొదటి భాగానికి సీక్వెల్ గా వచ్చిన ఈ సినిమా సాంకేతికంగా, కథాపరంగా, విజువల్ ఎఫెక్ట్స్ పరంగా అద్భుతంగా రూపొంది జనాలను బాగానే బయ పెట్టి మంచి థ్రిల్ ను పంచింది. సుమారు రూ.90 కోట్ల మేర హవాళ్లను సైతం రాబట్టింది. ఆపై ఓటీటీలోనూ వచ్చి అంతకుమించి ఆదరణనను దక్కించుకుంది. %అయితే.. ఈ సినిమా ఎండింగ్ లోనే దర్శకుడు అజయ్ జ్ఞానముత్తు మూడవ భాగానికి సంబంధించిన ఇంట్రెయింగ్ లీడ్ ఇచ్చారు. దీంతో థర్డ్ ఫార్మ్ పై అంచనాలు ఓ రేంజ్ లో ఉన్నాయి. కాగా ఇప్పుడు ఈ సీక్వెల్ లో మూడవ భాగాన్ని డీమాంటే కాలనీ ది ఎండ్ టూ పార్ అనే అనేక్యాప్పన్ తో ఇటీవల మేకర్స్ పూజా కార్యక్రమాలతో ప్రారంభించారు.

త్రగ్స్ కేసు.. జైలు నుంచి

విడుదలైన హీరో



మాదకద్రవ్యాల కేసులో నటులు శ్రీరామ్ శ్రీకాంత్ , కృష్ణ (లకు నిబంధనలతో కూడిన బెయిలు మంజూరైంది. మాదక ద్ర వ్యాల వినియోగం కేసులో గత నెలలో అరెస్టయి జైలులో ఉన్న శ్రీకాంత్, కృష్ణ తమకు బెయిలు మంజూరు చేయాలని కోరుతూ మద్రాసు హైకోర్టులో పిటిషన్లు వేశారు. ఈ పిటిషన్లు సోమవారం న్యాయమూర్తి నిర్ణయం కుమార్ విచారించారు. %ఈ కేసులో మొదటి నిందితుడు ఇచ్చిన వాంగ్మూలం ఆధారంగా నటుడు శ్రీకాంత్ను అరెస్ట్ చేశారని, అరెస్ట్ చేసిన నమయంలో శ్రీకాంత్ వద్ద ఎలాంటి మాదకద్రవ్యాలు స్వాధీనం చేసుకోలేదని శ్రీకాంత్ తరపు న్యాయవాది కోర్టుకు వివరించారు. కృష్ణకు నిర్వహించిన వైద్య పరీక్షల్లో మాదకద్రవ్యాలు వినియో గించినట్లు నిరూపణ కాలేదని కృష్ణ తరపు న్యాయవాది వివరించారు.

టండే సోఫర్ ఎటా

ఆడలేక మద్దెల దరువు..

పరువు తీసుకుంటున్న ఇంగ్లండ్!



ఫ్లాట్ పిచ్లా మారిందని చెబుతూ తప్పుంచుకునే ప్రయత్నం చేస్తున్నాడు. అయితే అతడికి భారత కోచ్ స్ట్రాంగ్ కౌంటర్ ఇచ్చాడు. స్ట్రోక్స్ చెప్పినట్లు ఎడ్వైజ్మెంట్ వికెట్ పూర్తి బ్యాటింగ్ ట్రాక్ గా మారిందని అనుకుంటే.. భాతర బ్యాటర్లు అదరగొట్టిన చోట, ఇంగ్లండ్ ఎందుకు ఫెయిలైందనే ప్రశ్నలు తలెత్తుతున్నాయి. అదే సమయంలో ఫ్లాట్ వికెట్ పై భారత బౌలర్ల రేంజ్ లో ఆతిథ్య జట్టు ఎందుకు బౌలింగ్ చేయలేకపోయిందనే కృత్యన్ కూడా వస్తున్నాయి. ఆడలేక మద్దెల దరువు అంటే ఇదేనని.. ఓటమి ఒప్పుకొనే ధైర్యం లేకే స్ట్రోక్స్ ఇలా తప్పుంచుకునే ప్రయత్నం చేస్తున్నాడనే కామెంట్స్ వినిపిస్తున్నాయి. దీనిపై భారత బ్యాటింగ్ కోచ్ సితాంపు కోటక్ ఘాటుగా స్పందించాడు. ఇది ఉపఖండ పిచ్లా అనిపించలేదని, టీమిండియా బౌలర్లకు పిచ్ నుంచి బాగా మద్దెలు లభించిందన్నాడు కోటక్.

గ్రామీణ క్రికెట్ గోడు పట్టడా



హెచ్సీపి స్టేడియం ఒక్కటి లేదు. రాష్ట్రంలో ధనిక క్రీడా సంఘంగా చెప్పుకునే హెచ్సీపికి హైదరాబాద్ కూడా ఉప్పల్, సికింద్రాబాద్ జింఖానా స్టేడియాలు మినహా ఒక్క సొంత మైదానం కూడా లేదు. కారణం ఈ సంఘంలోని మూడు గ్రూపులకు చెందిన వారే హైదరాబాద్ శివార్లలో క్రికెట్ మైదానాలు నిర్మించి వాటిని హెచ్సీపికి అద్దెకు ఇస్తుంటారు. హెచ్సీపి సొంత స్టేడియాలు నిర్మిస్తే తమ ఆదాయానికి గండి పడుతుందన్నది వీళ్ల భయం. గ్రేటర్ హైదరాబాద్ పరిధిలోనే 205 క్లబ్ లతో హెచ్సీపి డివిజన్ లీగ్ లు నిర్వహిస్తారు. ఈ లీగ్ లో హైదరాబాద్ పరిసర క్రికెటర్లందరూ ఏడాది పొడవునా ఆడేందుకు ఒక టోర్నమెంట్ వ్యవస్థ ఉంది. దేశవాళీ టోర్నీలకు క్రికెటర్లను ఎంపిక చేయాలంటే ఈ లీగ్ లో ప్రదర్శనే ప్రామాణికం. జిల్లాల్లో ఈ క్లబ్ లు, లీగ్ వ్యవస్థ లేకపోవడంతో గ్రామీణ క్రికెటర్లకు అన్యాయం జరుగుతోంది. జిల్లాల జట్లు, క్లబ్ ల సంఖ్య పెరిగితే హైదరాబాద్ పరిధిలోని క్లబ్ లలో అనధికారికంగా డబ్బులిచ్చి ఆడేందుకు వచ్చేవారు ఆగిపోతారనే భయంతో హెచ్సీపిలోని కొందరు దళారులు కొత్త జిల్లాలు, క్లబ్ లకు సభ్యత్వం ఇవ్వకుండా మోకాలడ్డుతున్నారు.

నెట్స్ లో బుమ్రా జోరుగా

లండన్: సిరీస్ సమం చేసిన జోష్ లో ఉన్న భారత్.. గురువారం నుంచి లార్డ్స్ లో జరిగే మూడో టెస్ట్ కోసం సిద్ధమవుతోంది. పనిభారం కారణంగా గత మ్యాచ్ లో విశ్రాంతి తీసుకొన్న పేసర్ జస్ ప్రీత్ బుమ్రా ఈ మ్యాచ్ లో బరిలోకి దిగడం ఖాయంగా కనిపిస్తోంది. ఈ నేపథ్యంలో మంగళవారం నెట్స్ లో బుమ్రా తీవ్రంగా శ్రమించాడు. ఆ తర్వాత లెఫ్ట్ హ్యాండ్ స్పిన్ న్ను, ట్రోడాన్ స్పెషలిస్టుతో బ్యాటింగ్ కూడా ప్రాక్టీస్ చేశాడు. కెప్టెన్ గిల్, రాహుల్, జైస్వాల్, పంత్, ఆకాశ్ దీప్, సిరాజ్ నెట్స్ కు దూరంగా ఉన్నారు.

ఇంగ్లండ్ కు టీమిండియా ఫీవర్..

మొత్తం కథ మారిపోయిందిగా!

భారత్ తో 5 టెస్టుల సిరీస్ మొదలవక ముందు ఇంగ్లండ్ చాలా ఆత్మవిశ్వాసంతో కనిపించింది. కెప్టెన్ జెన్ స్ట్రోక్స్ గాయం నుంచి కోలుకొని ఫుల్ ఫిట్ గా కనిపించాడు. జింబాబ్వేతో జరిగిన ఏకైక టెస్టులో ఆ టీమ్ భారీ విజయం సాధించింది. బౌలింగ్ యూనిట్ లో లోటుపాట్లు ఉన్నా బ్యాటింగ్ బలం, సొంతగడ్డపై అనుకూల పరిస్థితులు, అలవాటు పడిన పిచ్ లు, బజ్ బాల్ ఫార్ములా వేరని టీమిండియాతో సిరీస్ లో దుమ్మురేపుతామని భావించింది ఇంగ్లీష్ టీమ్. రోహిత్ శర్మ, విరాట్ కోహ్లా, రవిచంద్రన్ అశ్వినీ వంటి దిగ్గజాలు లేని భారత కుర్ర జట్టును ఓ ఆటాడుకోవాలని అనుకుంది. కానీ కట్ చేస్తే.. 2 వారాల్లో సీన్ రివర్స్ అయింది. గిల్ సేన మొత్తం కథను మార్చేసింది. భారత్ ను భయపెడదామని అనుకున్న ఇంగ్లండ్.. ఇప్పుడు టీమిండియాను చూసి వణుకుతోంది. మొదటి టెస్టులో బ్యాటింగ్ బలంతో గెలిచిన స్ట్రోక్స్ సేన.. ఎడ్వైజ్మెంట్ లో 336 పరుగుల తేడాతో చిత్తుగా ఓడింది. బ్యాటింగ్, బౌలింగ్, ఫీల్డింగ్.. ఇలా ఏ విభాగంలో చూసుకున్నా యంగ్ ఇండియా జోరు ముందు ఆతిథ్య జట్టు



నిలబడలేకపోయింది. ముఖ్యంగా సారథి గిల్ నేతృత్వంలోని బ్యాటింగ్ ఆర్డర్ ను చూసి ఇంగ్లండ్ తెగ భయపడుతోంది. గిల్, జైస్వాల్, పంత్, రాహుల్.. ఇలా ఒకరికి పోటీగా ఒకరు పరుగుల వర్షం కురిపిస్తూ ఉండటంతో దెబ్బకు పిచ్ ను మార్చేసింది. 3వ టెస్టుకు ఆతిథ్యం ఇస్తున్న లార్డ్స్ లో ఎలాగైనా నెగ్గాలనే తాపత్రయంలో ఫుల్ గ్రీన్ వికెట్ ను రెడీ చేయిస్తోంది ఇంగ్లండ్. బజ్ బాల్ తో భారత్ ను కుమ్మేర్చామని భావించిన ఇంగ్లండ్.. లీడ్స్, ఎడ్వైజ్మెంట్ లో బ్యాటింగ్ కు సహకరించే వికెట్లు తయారు చేయించింది. కానీ అక్కడ ఆతిథ్య జట్టు బ్యాటర్ల కంటే టీమిండియా బ్యాటర్లు మరింత చెలరేగి ఆడారు. దీంతో వాళ్లను అడ్డుకునేందుకు లార్డ్స్ లో పచ్చికతో కూడిన పేస్ పిచ్ ను రూపొందిస్తోంది. అలాగే స్టార్ పేసర్ జోష్ ప్రా ఆర్చర్, పేస్ ఆలౌండ్ రి గెస్ అట్కిన్సన్ ను ఈ మ్యాచ్ కోసం దించుతోంది. దీనిపై భారత బ్యాటింగ్ కోచ్ సితాన్న కోటక్ స్పందించాడు. 'పిచ్ పై పచ్చిక కనిపిస్తోంది. కానీ మ్యాచ్ రోజే వికెట్ ఎలా ఉంటుందనే క్లారిటీ వస్తుంది. ఇక్కడ ఎక్కువగా లోస్యోర్లు నమోదవుతాయి. బౌలర్లకు పిచ్ నుంచి మద్దెలు లభిస్తూ ఉంటుంది. అయితే ఎక్కువ సేపు క్రీజాలో నిలబడితే పరుగులు అవే వస్తాయి. ఇదే అప్రోచ్ తో మేం ముందుకెళ్తాం' అని సితాన్న కోటక్ చెప్పుకొచ్చాడు.

నా కెరీర్ ను మార్చింది అతడే..

కోహ్లా ఎమోషనల్ కామెంట్స్!



టీమిండియా టాప్ బ్యాటర్ విరాట్ కోహ్లా సుదీర్ఘ కెరీర్ లో ఎన్నో అరుదైన ఘనతలు అందుకున్నాడు. పాత రికార్డులకు పాతర పెడుతూనే.. లెక్కనేనన్ని కొత్త రికార్డులు సృష్టించాడు. ప్రతి ఫార్మాట్ లో తోపు బ్యాటర్ గా పేరు తెచ్చుకున్నాడు. దాదాపుగా అన్ని ట్రోఫీలు అందుకున్నాడు. ఇలా కెరీర్ ను చిరస్మరణీయం

చేసుకున్నాడు. టీ20లు, టెస్టులకు రిటైర్మెంట్ ఇచ్చేసిన విరాట్.. ఇక మీదట వన్డేలో మాత్రమే మెరవనున్నాడు. తాజాగా టెస్ట్ రిటైర్మెంట్ పై ఆసక్తికర వ్యాఖ్యలు చేసిన స్టార్ బ్యాటర్.. తన కెరీర్ ఎలా టర్న్ తీసుకుందో కూడా బయటపెట్టాడు. టీమిండియా మాజీ కోచ్ రవిశాస్త్రి తన కెరీర్ ను మార్చేశాడని అన్నాడు కోహ్లా. 'రవిశాస్త్రితో పని చేయకపోయి ఉంటే టెస్ట్ క్రికెట్ లో ఇదంతా సాధ్యమయ్యేది కాదు. మేం కలసి విజయాలు సాధించడానికి మాకు ఉన్న సృష్టతే కారణమని చెప్పాలి. ఏ ఆటగాడికైనా కెరీర్ లో ఎదిగి సమయంలో మద్దెలు చాలా అవసరం. అలాంటి సపోర్ట్ నాకు రవిశాస్త్రి అందించాడు. ష్రేస్ కాస్టర్నెస్ లో తాను ముందుండి విమర్శలు ఎదుర్కొనేవాడు. ఆయన లేకపోతే నా కెరీర్ ఇలా ఉండేది కాదు. నా క్రికెట్ ప్రయాణంలో ఎల్లప్పుడూ అందగా ఉంటూ కీలకపాత్ర పోషించినందుకు ఆయనకు ఎప్పుడూ రుణపడి ఉంటా. ఆయన మీద గౌరవం ఎప్పటికీ తగ్గదు' అని చెబుతూ కోహ్లా ఎమోషనల్ అయ్యాడు.

గడ్డం వల్లే కోహ్లా రిటైర్మెంట్..

ఈ లాజిక్ మామూలుగా లేదుగా!

టీమిండియా టాప్ బ్యాటర్ విరాట్ కోహ్లా టెస్టులకు గుడ్ బై చెప్పేశాడు. పొట్టి ప్రపంచ కప్ -2024 సమయంలో టీ20లకు రిటైర్మెంట్ ఇచ్చేసిన కింగ్.. ఆ తర్వాత నుంచి వన్డేలు, టెస్టుల్లో ఆడుతూ వచ్చాడు. ఇప్పుడు సుదీర్ఘ ఫార్మాట్ కు దూరమయ్యాడు. ఇకపై 50 ఓవర్ల ఫార్మాట్ లో మాత్రమే అతడి ఆటను ఆస్వాదించాల్సిన పరిస్థితి. అయితే టెస్టులకు రిటైర్మెంట్ ఇచ్చి చాన్సాళ్లు అవుతున్నా ఎప్పుడూ దీనిపై బహిరంగంగా స్పందించలేదు విరాట్. తొలిసారి ఈ విషయంపై అతడు నోరు విప్పాడు. రిటైర్మెంట్ కు గడ్డంతో ముడిపెట్టాడు కింగ్. ఇంతకీ అతడేం అన్నాడంటే.. రెండ్రోజుల కిందే నెరిసిన గడ్డానికి రంగు వేసుకున్నానని కోహ్లా అన్నాడు. ప్రతి 4 రోజులకు ఒకసారి గడ్డానికి కలర్ వేసుకుంటున్నామంటే మన



టైమ్ అయిపోయిందని అర్థం చేసుకోవాలన్నాడు విరాట్. దిగ్గజ ఆలౌండ్ రి యువరాజ్ సింగ్ లండన్ లో నిర్వహించిన ఓ చారిత్రా కార్యక్రమానికి హాజరైన కోహ్లా.. రిటైర్మెంట్ నిర్ణయంలో తన వయసును ప్రధానంగా పరిగణనలోకి తీసుకున్నానని చెప్పాడు. అయితే వయసు మీద పడుతోందనే అంశాన్ని నేరుగా చెప్పకుండా గడ్డానికి రంగు వేసుకుంటున్నానంటూ జోక్ చేశాడు విరాట్. యువరాజ్, జహీర్ ఖాన్, హర్భజన్ సింగ్ తో కలసి ఆడిన రోజుల్ని గుర్తుచేసుకున్నాడు కోహ్లా. భారత జట్టులో తన స్థానాన్ని పదిలం చేసుకోవడంలో వీళ్లంతా సాయపడ్డారని తెలిపాడు.

టండే బిజినెస్

అమెరికా ట్రేడ్ వార్..

నష్టాలతో ముగిసిన డేశీయ సూచీలు..



అమెరికా అధ్యక్షుడు డొనాల్డ్ ట్రంప్ మరోసారి పలు దేశాలతో ట్రేడ్ వార్ కు తెరలేపడం అంతర్జాతీయ మార్కెట్లపై నెగిటివ్ ప్రభావాన్ని చూపేందుతోంది. ఈ రోజు (జులై 9)తో పలు దేశాలపై అమెరికా విధించిన వాణిజ్య సుంకాల డెడ్లైన్ ముగిసింది. ఆ డెడ్లైన్ ను ఆగస్టు 1వరకు పొడిగించిన ట్రంప్ ఆ తర్వాత ఇంక పొడిగించేది లేదని స్పష్టం చేశారు. అలాగే కాపర్ దిగుమతులపై 50 శాతం సుంకం విధిస్తామని హెచ్చరించారు. దీంతో సెన్సెక్స్, నిఫ్టీ నష్టాలతో రోజును ముగించాయి. (%దీబంజితం చీవం) బంగళావారం ముగింపు (83, 712)తో పోల్చుకుంటే బుధవారం ఉదయం దాదాపు 100 పాయింట్ల నష్టంతో మొదలైన సెన్సెక్స్ ఆ తర్వాత లాభనష్టాలతో దోబాచులాడుతోంది. అయితే చివరి గంటలో అమ్మకాలు వెల్లువెత్తాయి. బుధవారం సెన్సెక్స్ 83, 382-83,781 శ్రేణి మధ్యలో కదలాడింది. చివరకు సెన్సెక్స్ 176 పాయింట్ల నష్టంతో 83, 536 వద్ద రోజును ముగించింది. మరో వైపు నిఫ్టీ కూడా సెన్సెక్స్ బాటలోనే కదలాడింది. చివరకు 46 పాయింట్ల నష్టంతో 25, 476 వద్ద రోజును ముగించింది. సెన్సెక్స్ లో టీటీ ఎలక్ట్రోఫ్లాస్ట్, వైకా, ఆర్పిఎల్ బ్యాంక్, మ్యూన్సికల్ ఫార్మా, ఐఈఎక్స్ షేర్లు లాభాలు ఆర్జించాయి. గెయిల్ యూనియన్ బ్యాంక్, మ్యూక్స్ హెల్త్ కేర్, ఓయోనిక్స్ మిల్స్, వేదాంత షేర్ల నష్టాలను మూటగట్టుకున్నాయి. నిఫ్టీ మిడ్ క్యాప్ ఇండెక్స్ 75 పాయింట్ల నష్టపోయింది. బ్యాంక్ నిఫ్టీ 42 పాయింట్లు కోల్పోయింది. దాలర్ తో పోల్చుకుంటే రూపాయి మారకం విలువ 85.67గా ఉంది.

మల్టీ గోల్డ్ మన్ శాక్స్ కు రుషీ సునాక్

లండన్: బ్రిటన్ మాజీ ప్రధాని రుషీ సునాక్ మల్టీ వృత్తి బాట పట్టారు. అంతర్జాతీయ ఇన్వెస్ట్మెంట్ బ్యాంక్ గోల్డ్ మన్ శాక్స్ కు సునాక్ సీనియర్ సలహాదారు (అడ్వైజర్) గా చేరనున్నారని ఫైనాన్షియల్ టైమ్స్ కథనం పేర్కొంది. 2024 జూలైలో జరిగిన బ్రిటన్ ఎన్నికల్లో సునాక్ కు చెందిన కన్స్ట్రక్టివ్ పార్టీ ఘోర ఓటమి పాలైంది. అనంతరం సునాక్ బ్రిటన్ ప్రధాని పదవితోపాటు పార్టీ అధ్యక్ష హోదా నుంచి తప్పుకున్నారు. అయితే, రిచ్ మాండ్, నార్త్ ఇస్టర్న్ ఎంపీగా మాత్రం కొనసాగుతున్నారు. రాజకీయాల్లో చేరక ముందు కూడా ఆయన గోల్డ్ మన్ శాక్స్ లోనే పనిచేశారు. 2001-2004 మధ్యకాలంలో ఆయన కంపెనీలో తొలుత సమ్మర్ ఇంటర్న్ గా, ఆ తర్వాత జూనియర్ అసలైడ్ గా పనిచేశారు. ఇప్పుడు సీనియర్ అడ్వైజర్ హోదాలో కంపెనీ యాజమాన్యం, క్లయింట్లకు



భౌగోళిక రాజకీయ, ఆర్థిక సంబంధిత అంశాలపై సలహాలు ఇవ్వనున్నారు. గోల్డ్ మన్ శాక్స్ నుంచి లభించే పారితోషికాన్ని సునాక్ తన భార్య అక్షతా మూర్తి (ఇన్వేస్టివ్ వ్యవస్థాపకులు ఎన్ఆర్ నారాయణ మూర్తి కూతురు)తో కలిసి ప్రారంభించిన రిచ్ మాండ్ ప్రాజెక్ట్ కు విరాళంగా ఇవ్వనున్నారు. ఈ చారిత్రక సంస్థ బ్రిటన్ వాసుల్లో గణాంక వైపుభ్యాన్ని పెంచేందుకు కృషి చేస్తోంది.

కోవాసంట్ టెక్ లో కోనాపిఠ డీక్యూబ్

డేటా విలీనం



హైదరాబాద్ టెక్ ప్రపంచంలో మరో విలీనం చోటు చేసుకుంది. పెద్దగా మానవ ప్రమేయం లేకుండా ఖాతాదారులకు కృత్రిమ వేధ (ఎజెంటిక్ ఏఐ) సేవలందించే కోవాసంట్ టెక్నాలజీస్.. అమెరికాకు చెందిన కోనాపిఠ, డీక్యూబ్ డేటా సైన్స్ కార్పొరేషన్ కంపెనీలను విలీనం చేసుకుంది. అయితే ఈ విలీనానికి సంబంధించిన లావాదేవీల వివరాలను మాత్రం ఈ కంపెనీలు వెల్లడించలేదు. విలీనం

అనంతరం ఏర్పడిన కంపెనీని కోవాసంట్ టెక్ గా వ్యవహరిస్తారు. ఏఐ ఆధారిత కంప్యూటేషన్లలో కీలకంగా ఉన్న కోనాపిఠ, సైబర్ సెక్యూరిటీ సంస్థ డీక్యూబ్ విలీనంతో అంతర్జాతీయ క్లయింట్లకు ఏఐ ఆధారిత ఎంటర్ప్రైజ్ గవర్నెన్స్ సొల్యూషన్స్ ను అందించటంతో పాటు సేవల పోర్టుఫోలియోను విస్తరించే అవకాశం లభిస్తుందని కోవాసంట్ వ్యవస్థాపకుడు సీబీ నుబ్రమణ్యం వెల్లడించారు. 2030 నాటికి ఏజెంటిక్ ఏఐ మార్కెట్ ఏటా 54 శాతం వృద్ధితో 170 కోట్ల డాలర్లకు చేరే అవకాశముందని, దీన్ని అందిపుచ్చుకునేందుకు ఈ విలీనం తోడ్పడుతుందని ఆయన తెలిపారు. మూడు కంపెనీల విలీనంతో ఏర్పడే సంస్థలో మొత్తం 400 మంది ఉద్యోగులు ఉండనున్నారు.

కస్టమర్లకు గుడ్ న్యూస్..

SBI తో పాటు 6 బ్యాంకుల్లో మినిమం బ్యాలెన్స్ ఛార్జీలు రద్దు



మధ్య తరగతి ప్రజల జీవితం ఎన్నో సవాళ్లతో ఉంటుందని చెప్పవచ్చు. ఎందుకంటే రెంట్, రోజువారీ ఖర్చులు, పిల్లల చదువుతో మొదలుకుని అనేకం ఉంటాయి. దీనికి తోడు బ్యాంకులు విధించే కనీస బ్యాలెన్స్ రూల్ మరో భారంగా మారుతోంది. దీనిని దృష్టిలో ఉంచుకున్న పలు బ్యాంకులు సేవింగ్ ఖాతాలకు మినిమం బ్యాలెన్స్ నిబంధనను తొలగించాయి. దేశంలోని అగ్రగామి బ్యాంకులైన స్టేట్ బ్యాంక్ ఆఫ్ ఇండియా (%హిందీ×%)తో పాటు మరికొన్ని ప్రముఖ బ్యాంకులు తమ ఖాతాదారులకు కనీస బ్యాలెన్స్ విధించే ఛార్జీలను పూర్తిగా రద్దు చేశాయి. వాటిలో ఇంకా ఏ బ్యాంకులు ఉన్నాయనే విషయాలను ఇప్పుడు తెలుసుకుందాం.

1. బ్యాంక్ ఆఫ్ బరోడా

జూలై 1, 2025 నుంచి కనీస బ్యాలెన్స్ షరతులను అన్ని సేవింగ్ ఖాతాలపై విధించే ఛార్జీని బ్యాంక్ ఆఫ్ బరోడా రద్దు చేసింది. కానీ, ప్రీమియం సేవింగ్ ఖాతా పథకాలపై ఈ ఛార్జీని రద్దు చేయలేదు.

2. ఇండియన్ బ్యాంక్ బ్యాంక్

ఇండియన్ బ్యాంక్ కూడా కనీస బ్యాలెన్స్ ఛార్జీని పూర్తిగా రద్దు చేస్తున్నట్లు ప్రకటించింది. జూలై 7,

2025 నుంచి అన్ని రకాల సేవింగ్ ఖాతాలపై కనీస బ్యాలెన్స్ ఛార్జీని రద్దు చేస్తున్నట్లు ప్రకటించింది.

3. కెనరా బ్యాంక్

ఈ సంవత్సరం మే నెలలో సాధారణ సేవింగ్ ఖాతాలతో సహా అన్ని రకాల పొదుపు ఖాతాలపై కనీస బ్యాలెన్స్ ఛార్జీని కెనరా బ్యాంక్ రద్దు చేసింది. వీటిలో శాల్డీ, %చీ=×% సేవింగ్ ఖాతాలు కూడా ఉన్నాయి.

4. పంజాబ్ నేషనల్ బ్యాంక్

పంజాబ్ నేషనల్ బ్యాంక్ అన్ని రకాల సేవింగ్ ఖాతాలపై కనీస బ్యాలెన్స్ ఛార్జీని రద్దు చేస్తున్నట్లు తెలిపింది. ఈ బ్యాంకు కస్టమర్లకు ఇది నిజంగా గుడ్ న్యూస్ అని చెప్పవచ్చు.

5. స్టేట్ బ్యాంక్ ఆఫ్ ఇండియా

2020 నుంచి కనీస బ్యాలెన్స్ వసూలు చేస్తున్న స్టేట్ బ్యాంక్ ఆఫ్ ఇండియా ఇప్పుడు దానిని కూడా రద్దు చేసింది. అంటే, ఇప్పుడు సేవింగ్ ఖాతాలో కనీస బ్యాలెన్స్ పాటించకపోయినా ఎలాంటి ఛార్జీలు వసూలు చేయరు.

6. బ్యాంక్ ఆఫ్ ఇండియా


మినిమం బ్యాలెన్స్ విషయంలో సేవింగ్ ఖాతాలకు కస్టమర్ల నుంచి ఎటువంటి ఛార్జీలు వసూలు చేయకూడదని బ్యాంక్ ఆఫ్ ఇండియా కూడా నిర్ణయించింది. దీని ప్రకారం మారుతున్న మార్కెట్ పరిస్థితులు, ఆర్థిక సౌలభ్యాన్ని పెంచే లక్ష్యంతో ఈ నిర్ణయం తీసుకున్నారు.

పసిడి ప్రియులకు షాక్..

మళ్ళీ పెరిగిన బంగారం ధరలు..

బంగారానికి మహిళలకు కొన్ని వేల ఏళ్ల నుంచి అవినాభావ సంబంధం ఉంది. ఆడవాళ్లు తమ దగ్గర ఎంత బంగారం ఉన్నా.. ఇంకా కావాలంటే తప్ప వద్దు అనరు. శుభకార్యాలలో బంగారం విషయాలే ప్రధాన టాపిక్ అవుతాయి. భారతీయ సంస్కృతిలో ఓ భాగం అయిన బంగారం ధరలు పేద, మధ్య తరగతి వాళ్లకు షాక్ ఇస్తున్నాయి. రోజు రోజుకు పెరుగుతూ పోతున్నాయి. ప్రస్తుతం 24 క్యారెట్ల స్వచ్ఛమైన బంగారం ధర 99వేల దగ్గర ట్రేడ్ అవుతోంది. రానున్న రోజుల్లో బంగారం ధరలు మరింత పెరిగే అవకాశం కనిపిస్తోంది. హైదరాబాద్ మహా నగరంలో నిన్న 10 గ్రాముల 22 క్యారెట్ల

బంగారం ధర 90,600 రూపాయల దగ్గర.. 10 గ్రాముల 24 క్యారెట్ల బంగారం ధర 98,840 రూపాయల దగ్గర.. 10 గ్రాముల 18 క్యారెట్ల బంగారం ధర 74,130 రూపాయల దగ్గర ట్రేడ్ అయింది. నిన్నటితో పోల్చుకుంటే పది గ్రాముల బంగారంపై.. గ్రాముకు ఒక రూపాయి చొప్పున 10 రూపాయలు పెరిగింది. 10 గ్రాముల 24 క్యారెట్ల బంగారం ధర 98,850 రూపాయల దగ్గర.. 10 గ్రాముల 22 క్యారెట్ల బంగారం ధర 90,610 రూపాయల దగ్గర.. 10 గ్రాముల 18 క్యారెట్ల బంగారం ధర .. 74,140 రూపాయల దగ్గర ట్రేడ్ అవుతోంది.



జేన్ స్ట్రీట్ పై దర్బాపు నా హయాంలోనే షురూ



ముంబై: మోసపూరిత ట్రేడింగ్ హ్యాండ్ల ద్వారా భారత స్టాక్ మార్కెట్ నుంచి అక్రమంగా రూ.వేల కోట్లు ఆర్జించిన అమెరికన్ హెడ్జ్ ఫండ్ కంపెనీ జేన్ స్ట్రీట్ పై దర్బాపు నా హయాంలోనే మొదలైందని సెబీ మాజీ చైర్మన్ మాధవి పురి బుచ్ మంగళవారం అన్నారు. 2024 ఏప్రిల్ నుంచే జేన్ స్ట్రీట్ ట్రేడింగ్ విధానాలపై విచారణను

ప్రారంభించడం జరిగిందన్నారు. అయితే, జేన్ స్ట్రీట్ ఉదంతాన్ని నియంత్రణ వైఫల్యంగా చిత్రీకరించడం దుర్మధ్యకరమని ఆమె పేర్కొన్నారు. జేన్ స్ట్రీట్ మార్కెట్ సూచీలను కృత్రిమంగా ప్రభావితం చేసినట్లు గుర్తించడంతో పాటు అన్యైతిక ట్రేడింగ్ వ్యూహాలకు స్పెషిల్ పలకాలంటూ 2024 ఏప్రిల్ నుంచి 2025 ఫిబ్రవరి మధ్య కాలంలో కంపెనీకి సర్దుబాట్లు, హెచ్చరికల జారీ సహా పలు చర్యలను సెబీ చేపట్టిందన్నారు. సెబీ సారథ్యం నుంచి బుచ్ ఈ మార్కెట్ తప్పుకున్నారు. ఆమె స్థానాన్ని తుహినా కాంత పాండే భర్తీ చేశారు. కాగా, జేన్ స్ట్రీట్ గ్రూప్ ను సెక్యూరిటీ మార్కెట్ నుంచి నిషేధిస్తూ సెబీ గత శుక్రవారం ఉత్తర్వులు జారీ చేసింది. అలాగే, రూ. 4,843 కోట్ల అక్రమ

లాభాలను తిరిగి తమ ఎస్కెడ్ ఖాతాలో జమ చేయాలని నియంత్రణ మండలి ఆదేశించింది. కంపెనీపై సెబీ అభియోగాలను తోసిపుచ్చిన జేమ్స్ స్ట్రీట్.. నియంత్రణ మండలి ఆదేశాలను చట్టపరంగా సవాలు చేసే ప్రయత్నాల్లో ఉన్నట్లు తెలిసింది. కాగా, తాను అక్రమంగా లబ్ధి పొందేందుకు మార్కెట్ సూచీలను కృత్రిమంగా ప్రభావితం చేయడం ద్వారా చిన్న ఇన్వెస్టర్లకు భారీ నష్టాలు మిగిలిన జేమ్స్ స్ట్రీట్ పై క్రిమినల్ చర్యలు చేపట్టాలని కొందరు మార్కెట్ వర్గాలు డిమాండ్ చేస్తున్నారు. ఏదైనా కంపెనీపై క్రిమినల్ చర్యలు చేపట్టేందుకూ నియంత్రణ మండలికి సెబీ చట్టం అధికారం కల్పిస్తుందని న్యాయ విశ్లేషకులు పేర్కొన్నారు.

ఈ మెసేజింగ్ యాప్ కు

ఇంటర్నెట్ అవసరం లేదు

న్యూయార్క్: 'ఎక్స్' గా పేరు మార్చుకున్న సోషల్ మీడియా ప్లాట్ఫామ్ ట్విట్టర్ సహ వ్యవస్థాపకుడు జాక్ డోర్సీ బిల్చాల్ పేరుతో సరికొత్త మెసేజింగ్ యాప్ ను అభివృద్ధి చేశారు. ప్రస్తుతం బీటా వెర్షన్ లో అందుబాటులో ఉన్న ఈ అప్లికేషన్ ద్వారా సందేశాలు పంపేందుకు ఇంటర్నెట్, వైఫై, మొబైల్ నెట్ వర్క్, ఫోన్ నంబరు, సర్దుబాట్, యూజర్ ఐడీ లాంటివేమీ అవసరం లేదు. సమాచార గోప్యతకు అత్యంత ప్రాధాన్యమిచ్చేందుకు బ్లాటాత్ సాంకేతికత ఆధారంగా పనిచేసే ఆఫ్ గ్రిడ్ పీర్-టు-పీర్ మెసేజింగ్ (ఒక వ్యక్తి మరో వ్యక్తికి సందేశాలు పంపే) ప్లాట్ఫామ్ ఇది. అంటే, టెలికమ్యూనికేషన్ నెట్ వర్క్ లేని సమయంలోనూ బ్లాటాత్ మెష్ నెట్ వర్క్ ద్వారా ఈ యాప్ నుంచి ఒక వ్యక్తి తన సమీప వ్యక్తికి సందేశం పంపేందుకు వీలుంటుందన్నమాట. వాట్సాప్, మెసెంజర్ వంటి సెంట్రలైజ్డ్ (కేంద్రీకృత)

